
ମାହଙ୍କ ଡାକ୍ତର 


ଦି” ଦିନ ହେଲା ଇନିକୁ ଜର । ଡାକ୍ତର ଆସିଲେ, ନାଡ଼ି ଦେଖ୍ଲେ, 
ଟେମ୍ପରଚର ମାପିଲେ ଓ ପାଟି ଆଁ କର କହି ଲାଇଟ୍‌ ପକେଇ ଦେଖ୍ଲେ । 
ମେଡିସିନ୍‌ ଲେଖ୍ଦେଇ କହିଲେ ଯେ ସାଙ୍ଗେ ସାଙ୍ଗେ ଭଲ ହୋଇଯିବ। ଇନିକୁ 
ଥଟ୍ଟାକରି ମା” କହିଲେ ତୁ ଯଦି ଜୀବଜନ୍ତୁ ହୋଇଥାନ୍ସ ତୋ ଜର କିଏ ଭଲ 
କରିଥାନ୍ତା ? 

ଆପେ ଭଲ ହୋଇଥାନ୍ତା —ଇନି କହଲା। କଥାଯୋଡ଼ି ବାପା କହିଲେ — 
ଠିକ୍‌ କହିଛୁ, କେତେକ ଜୀବଜନ୍ତୁଙ୍କ ବେମାରି ଆପେ ଭଲ ହୋଇଯାଏ ଅନେକ 
ସମୟରେ । ଅନେକ ଜୀବଜନ୍ତୁ ନିଜ ଚିକିତ୍ସା ନିଜେ କରନ୍ତି । ଦେହରେ ଉକ୍ୁଣି 
ହେଲେ ବାଲିରେ ଝାଡ଼ି ହୁଅନ୍ତି, ପେଟ ଖରାପ ହେଲେ କୃକୂର ଘାସ ଖାଇ ପେଟ 
ଭଲକରେ। ଦେହ ଖଣ୍ଡିଆ ହେଲେ ଭାଲୁ ସଫା କାଦୁଅ ବୋଳିହୁଏ | କ୍ଷତ ଜାଗାକୁ 
ଚିପି ରକ୍ତ ବୋହିବା ବନ୍ଦ କରନ୍ତି ମାଙ୍କଡ଼ମାନେ । ଅନେକେ ପତ୍ର ଓ ଚେର ଖାଇ 
ନିଜକୁ ଭଲ କରନ୍ତି । ହରିଣ ଘା” କୁ ଚାଟି ଚାଟି ଶୁଖେଇ ଦିଏ । ମେରୁ ଅଞ୍ଚଳରେ 
ଭାଲୁ ଦେହ ଘୋଳାବିନ୍ଧା କଲେ ଉଞଷ୍ଚ ପ୍ରସ୍ତବଣରେ ଗାଧୋଇପଡ଼େ । କେତେକ 
ମୂଷା ଗୋଡ଼ ଭାଙ୍ଗିଲେ କିମ୍ବା କ୍ଷତ ହେଲେ ସ୍ଥିର ହୋଇ କିଛି ଦିନ ରହିଯାଆନ୍ତି ଓ 
ଆପେ ଆପେ ଭଲ ହୋଇଯାଆନ୍ତି । ଜର ହେଲେ ଜନ୍ମମାନେ ପାଣିପାଖ ଛାଇ 
ଜାଗାରେ ଚୃପ୍ଚାପ୍‌ ଶୋଇ ରହନ୍ତି ଓ ପାଣି ପିଅନ୍ତି । ହରିଣମାନଙ୍କ ଶିଘଂ 
ବଢ଼ିବା ସମୟରେ ସେମାନେ ଚୂନପଥୁରିଆ ପାଣି ପିଅନ୍ତି। ସେଇଭଳି କେତେକ 
ଚଢ଼େଇ ଅଣ୍ଡାଦେବା ସମୟରେ ସେଇ ପାଣି ପିଅନ୍ତି । ତେଣୁ ଜୀବଜନ୍ତୁଙ୍କ 
ଚିକିତ୍ସା ହେଉଛି ଗଛଲତା, କମ୍‌ ଖାଦ୍ୟ, ଖୋଲାପବନ ଓ ବିଶ୍ରାମ । କିନ୍ତୁ ଗୋଟିଏ 
ମାଛ ଅଛି ଯିଏ ଅନ୍ୟ ମାଛମାନଙ୍କର ଡାକ୍ତର ଓ ଦାନ୍ତଡାକ୍ତର କାମ କରେ । 

ମୁଁ ଜାଣିଛି, ବଗ ଗାଇ -ମଇଁଷି ଦେହରୁ ଟିଙ୍କ କାଢ଼ିଦିଏ, ଚଢ଼େଇ କୁମ୍ଭୀର 
ପାଟି ଭିତରେ ପଶି ଦାନ୍ତ ସନ୍ଧିରୁ ମାଂସ ଟୁକୁରା ନେଇଯାଏ, ସେଇଭଳି ... ପୁପୁ 
ଆଉ କହିପାରିଲା ନାହିଁ 

ହଁ ସେହିଭଳି—ବାପା କହିଲେ। 
ସମୁଦ୍ର ତଳେ ଗୋଟିଏ ଛୋଟ ମାଛ ଥାଏ, ପେନ୍ସିଲ ଭଳିଆ ପତଳା ଓ 
ଅନ୍ଧ ଲମ୍ବା ଦେହରେ ହଳଦିଆ-କଳା ଗାର ଥାଏ । ସେ ମାଛର ଲମ୍ବା ଲମ୍ବା 
ଛାମୂଦାନ୍ତ ଥାଏ । ତା'ର ନାମ ହେଉଛ ରେସ୍‌ ମାଛ । ସେ ଗୋଟେ ପଥର 
ଚଟାଣ ବାଛି ସେଇଠି ବସି ରହେ ଯେମିତି କ୍ଲିନିକ୍‌ରେ ଡାକ୍ତର ବସନ୍ତି । ତାକୁ 
ଦେଖ୍‌ ବହୁତ ବଡ଼ ବଡ଼ ମାଛ ଆସି ପହଞ୍ଚନ୍ତି । ଛୋଟ ରେସ୍‌ ମାଛଟିକୁ ବଡ଼ 
ମାଛ ଆକ୍ରମଣ କରନ୍ତି ନାହିଁ ବରଂ ରେସ୍‌ ମାଛର ସାହାଯ୍ୟ ଲୋଡ଼ିବା ପାଇଁ 
ମାଛ ମୁଣ୍ଡ ତଳକୁ ଓ ଲାଞ୍ଜ ଉପରକୁ କରି ରହେ ଓ ଡାକ୍ତରବାବ୍ର ସାଙ୍ଗେ ସାଙ୍ଗେ 


ଲାଞ୍ଜ ଆଡ଼ୁ ଚିକିତ୍ସା ଆରମ୍ଭ କରନ୍ତି । 


ବଡ଼ ମାଛର ଦେହରୁ ଛୋଟ ଛୋଟ ପୋକ କାଢ଼ିଦିଏ, ଖଣ୍ତିଆ ଜାଗା 
ସଫା କରିଦିଏ । ଉଣି ମାରି ଖାଇଦିଏ । ଲାଞ୍ଜ ଆଡ଼ୁ ଖସି ଖସି ରେସ୍‌ ବଡ଼ 
ମାଛର ଗାଲିସି ପାଖକୁ ଆସେ | ଗାଲିସି ଭିତରେ ମୁହଁ ପୂରେଇ ସେଥ୍‌ରୁ ପୋକ 
କାଢ଼ିଦିଏ । ଗାଲିସି କାମ ସାରି ରେସ୍‌ ମାଛ ମୁହଁ ପାଖକୁ ଆସେ ଓ ବଡ଼ ମାଛ 
ପାଟି ମେଲା କରିଦିଏ । ନିର୍ଭୟରେ ଡାକ୍ତରବାବ୍ର ପାଟି ଭିତରେ ପଶନ୍ତି ଓ ପାଟି 
ଭିତରେ ଯେତେ ପୋକ, ମାଂସ ଟୁକୁଡ଼ା ଥାଏ କାଢ଼ି ଖାଇଦିଅନ୍ତି। 


ଗୋଟିଏ ମାଛର ଚିକିତ୍ସା ଚାଲିଥ୍‌ବା ସମୟରେ ଅନ୍ୟମାଛ ଅପେକ୍ଷା 
କରିଥାନ୍ତି, ଯେମିତି କ୍ଲିନିକ୍‌ରେ ଡାକ୍ତର ଜଣେ ରୋଗୀକୁ ଦେଖ୍ବା ସମୟରେ 
ଅନ୍ୟ ରୋଗୀମାନେ ଅପେକ୍ଷା କରିଥାନ୍ତି । ଜଣଙ୍କ ଚିକିତ୍ସା ସରିଲା ପରେ ରେସ୍‌ 


ମାଛ ଆଉ ଜଣକୁ ଚିକିତ୍ସା ଆରମ୍ଭ କରେ । 


ମାଛମାନଙ୍କର ଚିକିତ୍ସା ହୋଇଯାଏ ଓ ଫିସ୍‌ ବାବଦରେ ରେସ୍‌ ମାଛ ପାଏ 
ଛୋଟ ଛୋଟ ପୋକ ଓ ଉକୁଣି । ସମୁଦ୍ର ଭିତରେ ଏମିତି ଅନେକ ମାଛ ଅଛନ୍ତି 
ଯେଉଁମାନେ ଛୋଟ ଛୋଟ ମାଛକୁ ଦେଖ୍ଲେ ଗୋଡ଼େଇ ଗୋଡ଼େଇ ଖାଇଯାନ୍ତି । 
କିନ୍ଧୁ ରେସ୍‌ ମାଛ ଆଗରେ ସେମାନେ ଭାରି ଭଦ୍ର । 


ଆମେରିକାର ଦୁଇଜଣ ବୈଜ୍ଞାନିକ ଲିମ୍‌ବଫ୍‌ ଓ ଫେଡେରେସନ୍‌ ଦେଖ୍ଲେ 
ଗୋଟିଏ ମାଛ ଲଗାତାର ଛଅ ଘଣ୍ଟା ଧରି ତିନିଶହ ବଡ଼ ମାଛଙ୍କର ଚିକିତ୍ସା କଲା । 
ଦେଖୁଲ ସେ କେତେବଡ଼ ଡାକ୍ତର-ଗୋଟିଏ ଓଳିରେ ତିନିଶହ ରୋଗୀଙ୍କର 


ଚିକିତ୍ସା କଲା । 

ନେଇଗଲା ପଚାରିଲା ପୂପୁ । IP 

ହଁ, ଆମର ଯେମିତି କେହି କେହି ଡାକ୍ତର ବୋଲି କହି ଅନ୍ୟକୁ ଠକନ୍ତି 
ସେଇଭଳିଆ ଠକ ମାଛ ବି ଥାଆନ୍ତି । ସେ ମାଛକୁ ବୋଗସ୍‌ କ୍ଲିନ୍‌ର ବୋଲି 
କୁହାଯାଏ ଅଥୀତ୍‌ ଠକ ସଫେଇବାଲା। ସେ ମାଛଟି ରେସ୍‌ ମାଛ ଭଳିଆ ପତଳା, 
ଲମ୍ବା ଓ ଦେହରେ ମଧ୍ଯ ହଳଦିଆ କଳା ଓ ନେଳିଗାର ଥାଏ । ସେ ବଦ୍‌ମାସ 
ରେସ୍ମାଛ ଭଳିଆ ଅଭିନୟ କରି ପଥର ଉପରେ ଥାଏ ଓ କେହି ମାଛ ଚିକିତ୍ସା 
ପାଇଁ ଆସିଲେ ସେ ମୁଣ୍ଡ ତଳକୁ ଓ ଲାଞ୍ଜ ଉପରକୁ କରିବା ପର୍ଯ୍ୟନ୍ତ ଅପେକ୍ଷା 
କରେନି । ବିଚରା ରୋଗୀଟି ମୁଣ୍ଡ ତଳକୁ କଲାମାତ୍ରେ ଠକ ଡାକ୍ତର ଧଡ୍‌କରି 
ପୂଳାଏ ମାଂସ କାମୁଡ଼ି ଚମ୍ପଟ୍‌ ମାରେ ଓ ଆଉ ଗୋଟେ ଜାଗାକୁ ଯାଇ ଠକିବା 


ପାଇଁ ଚେଷ୍ଟା କରେ । ଯିମିତି ଠକମାନେ ଗୋଟେ ଜାଗାରୁ ଆଉ ଗୋଟେ 
ଜାଗାକୁ ପଳାନ୍ତି, ଏ ମାଛ ସେଇଭଳିଆ କରେ । 


ମାଛମାନଙ୍କ ଚିକିତ୍ସା ନହେଲେ କଣ ଅସୁବିଧା ହୁଅନ୍ତା ? 


ପିଲାମାନଙ୍କୁ ବାପା ବୁଝେଇଲେ—ନିଶ୍ଚୟ। ଥରେ ପରୀକ୍ଷା କରିବା ପାଇଁ 
ସମୁଦ୍ର ତଳ ଗୋଟେ ଅଞ୍ଚଳରୁ ରେସ୍‌ ମାଛମାନଙ୍କୁ ଅନ୍ୟ ଜାଗାରେ ଛାଡ଼ି 
ଦିଆଗଲା ! ଦେଖାଗଲା ସେମାନେ ଗଲାପରେ ବହୁତ ଜାତିର ମାଛ ସେ ସ୍ଥାନ 
ଛାଡ଼ି ପଳେଇଲେ। ମାଛମାନଙ୍କର ଚିକିତ୍ସା ନହେଲେ ସେମାନଙ୍କ ବେମାରି ଅନ୍ୟ 
ମାଛମାନଙ୍କୁ ଡେଇଁବ, ପାଣି ଦୂଷିତ ହେବ ଓ ମାଛମାନଙ୍କୁ ଖାଇ ବଞ୍ଚୁଥ୍ବା ଅନ୍ୟ 
ଢୀବଜନ୍ତୁଙ୍କୁ ବେମାରି ଡେଇଁବ । 


ହଁ କି ନାହିଁ କହିଲ ପିଲେ ? 

ବିନା ମତଲବୀ ବନ୍ଧୁ 


କହିଲ ପିଲେ ସବୁଠି ବେଶି ଉପକାରୀ ପଶୁ କିଏ ? 

କୁକୁର କହିଲା — ପୂପୁ, ନାଇଁ ଗାଇ କହଲା— ଇନି | ଉଭୟେ ବହୁତ 
ଉପକାରୀ କହିଲେ ବାପା । ଗାଇ, ବଳଦ, ମଇଁଷି, କୁକୁର, ଘୋଡ଼ା, ଗଧ, 
ହାତୀ ଇତ୍ୟାଦି ଆମର ବହୁତ ସେବା କରନ୍ତି । ସେମାନେ ସମସ୍ତେ ଗୃହପାଳିତ 
ଓ ଆମେ ତାଙ୍କୁ ଖାଇବା ପାଇଁ ଦଉ । କିନ୍ଧ ଗୋଟିଏ ଜୀବ ଅଛି ଯିଏ ଉପରେ 
ପଡ଼ି ଆମକୁ ସାହାଯ୍ୟ କରେ, ଆମ ସାଙ୍ଗ ଖେଳେ, କେବେ ରାଗେ ନାହିଁ ଓ 
କ୍ଷତି କରେ ନାହିଁ। 


ପୁପୂ ଇନି ଅନେଇ ରହିଲେ ଜାଣିବାପାଇଁ ସେ ଜନ୍ମଟି କିଏ ! 


ବାପା କହିଲେ ଡଲଫିନ୍‌ ଦେଖ୍ଚ ? କେବେ ଚିଡ଼ିଆଖାନା ଗଲେ ଦେଖେଇ 
ଦେବି । ଆଠରୁ ବାରଫୁଟ ଲମ୍ବା ଡତଲଫିନ୍‌ର ଚମ ବେଶ୍‌ ମସୃଣ, ଦେଖ୍ବାକୁ 
ଗନ୍‌ ମେଟାଲ ଭଳିଆ । ଡଲଫିନ୍‌ ଛୁଆ ଦିଏ ଓ ଛୁଆକୁ ତା'ର କ୍ଷୀର ଦେଢ଼ ବର୍ଷ 
ପର୍ଯ୍ୟନ୍ତ ପିଆଏ। ଛୁଆ କିନ୍ଧୁ ମାସେ ହେବା ମାତ୍ରେ ଦାନ୍ତ ଉଠେ ( ଅଶୀରୁ ଶହେ 
ମଧ୍ଯରେ ) । ସାର୍କ ତୁଳନାରେ ଡଲଫିନ୍‌ ବେଶ୍‌ ଛୋଟ କିନ୍ତୁ ଡଲ୍‌ଫିନକୁ ଦେଖ୍‌ଲେ 
ସାର୍କ ପ୍ରାଣ ବିକଳରେ ପଳାଏ ! କାରଣ ଦଳବଦ୍ଧ ହୋଇ ଡଲଫିନ୍‌ ସାର୍କକୁ 
ଆକ୍ରମଣ କରେ । ଘଣ୍ଟାକୁ ତିରିଶ ମାଇଲ ଗତିରେ ପହଁରି ପାରୁଥ୍ବା ଡଲଫିନ୍‌ 
ସାର୍କର ଦେହର କୋଉ ଜାଗାକୁ କାମୁଡ଼ିଦେଇ ଫେରିଆସେ ସାର୍କ ଜାଣିପାରେ 
ନାହିଁ । ଡଲଫିନ୍‌ ଥୁଲେ ମଣିଷମାନେ ନିରାପଦ । 

୧୮୮୮ ମସିହାରେ ନିୟୁଜ୍‌ଲାଣ୍ଡ କୂଳରେ ଗୋଟିଏ ଡଲଫିନ୍‌ ଜାହାଜ- 
ମାନଙ୍କୁ ପାଣି ଭିତରେ ଲୁଚି ରହିଥ୍ବା ପଥରଗୁଡ଼ିକ ମଧ୍ୟରେ ବାଟ କଢ଼େଇ 
ନଉଥ୍ଲା | ବହୁତ ଜାହାଜ ପାଣି ଭିତରେ ପଥର କେଉଠି ଅଛି ନଜାଣି ପାରି 
ଅଟକି ରହିଥୂଲେ। ଡଲଫିନ୍‌ ଗୋଟିଏ ପରେ ଗୋଟିଏ ଜାହାଜକୁ ବାଟ କଢ଼େଇ 

ନେଇଗଲା । ଆଉ ଗୋଟିଏ ଘଟଣା, ୧୯୫୫ ମସିହାରେ ନିୟୁଜ୍‌ଲାଣ୍ୁର 
ସମୁଦ୍ରରେ ଝିଅଟିଏ ଗାଧୋଉଥ୍୍‌ଲା । ହଠାତ୍‌ ସେ ପାଣି ଭିତରେ ଟେକି 
ହେଇଗଲା, କ”ଣ ହେଉଛି ନ ଜାଣି ବିକଳରେ ଟେକି ଧରିଥ୍‌ବା ପ୍ରାଣୀଟିକୁ 
ଧରି ପକେଇଲା | ଦେଖ୍ଲା ବେଳକୁ ଡଲଫିନ୍‌ଟିଏ । ସେ ଝିଅକୁ ପିଠିରେ ବସେଇ 
ସମୁଦ୍ରରେ ବେଶ୍‌ କିଛି ଘେରା ମାରିଲା ଓ ତାପରେ ଆଣି କୂଳରେ ଛାଡ଼ିଲା । 
ବାକି ଯୋଉମାନେ ଗାଧୋଉଥ୍‌ଲେ ସେମାନେ ଆଶ୍ଚର୍ଯ୍ୟ ହେଇ ଅନେଇ 
ରହିଥ୍‌ଲେ । କୂଳରୁ ସେ ଝିଅଟି ଡଲଫିନ୍‌ ଉପରକୁ ବଲ୍‌ ଫୋପାଡ଼ିଲା ଓ ବଲ୍‌ 
ପାଣିରେ ପଡ଼ିବା ପୂର୍ବରୁ ଡଲ୍‌ଫିନ୍‌ ପାଣିରୁ ଜମ୍ପମାରି ବଲ୍କୁ ନାକରେ ବ୍ୟାଟିଂ 
କରି ଝିଅ ପାଖକୁ ବଲ୍କୁ ଫେରେଇ ଦେଉଥାଏ। 

ଡଲ୍‌ଫିନ୍‌ ଛୁଆ ଜନ୍ମ କରିବା ବେଶ୍‌ ମଜାକିଆ । ଥରେ ଗୋଟେ ଡଲଫିନ୍‌ 
ପାଣି ତଳକୁ ଚାଲିଯାଇ ଛୁଆ ଜନ୍ମକଲା । ଛୁଆ ଜନ୍ମହବା ପାଇଁ ପ୍ରାୟ ଅଧଘଣ୍ଟା 
ଲାଗିଲା, ତେଣୁ ଛୁଆ ପ୍ରଥମେ ଲାଞ୍ଜ ଆଡ଼ୁ ବାହାରେ । 

ହଁ, ଛୁଆ ଜନ୍ମ ହେଲା ମାତ୍ରେ ଡଲଫିନ୍‌ ଚଟ୍‌କରି ଘୂରିଗଲା, ତେଣୁ ଛୁଆ 
ସାଙ୍ଗେ ଲାଗିଥ୍‌ବା ଫୁଲଟା ଛିଶ୍ଡିଗଲା । ସାଙ୍ଗେ ସାଙ୍ଗେ ଛୁଆ ପାଣି ଉପରକୁ ଉଠି 
ଆସିଲା ନିଃଶ୍ବାସ ନବାପାଇଁ । ମା” ଡଲ୍‌ଫିନ୍‌ ମଧ୍ଯ ଉଠିଲା, ପାଣିକୁ ଉଠି ମାଂ 
ହୁଇସିଲ ମାରିଲା । ହୁଇସିଲ୍‌ ଶୁଣି ଛୁଆ ମା” ପାଖକୁ ପଳେଇ ଆସେ । ଅଛ 
ସମୟ ମଧ୍ଯରେ ଆଉ ଗୋଟିଏ ଡଲ୍‌ଫିନ ମା” ଡଲ୍‌ଫିନ ପାଖକୁ ଆସିଲା । 
ଛୁଆର ଲାଳନପାଳନ ପାଇଁ ଧାଇମା” ଟେ ତ ଦରକାର। ଦୂଇ ମା' ମିଶି ଛୁଆକୁ 
ଗୋଡ଼େ ଗୋଡ଼େ ଜଗନ୍ତି, ସାର୍କ ଆସିଲେ ହୁଇସିଲ ମାରି ଅନ୍ୟ ସାଙ୍ଗମାନଙ୍କୁ 
ଡାକନ୍ତି ଓ ସାଙ୍ଗମାନେ ମିଶି ସାର୍କକୁ ତଡ଼ି ଦିଅନ୍ତି । ଡତଲଫିନ୍‌ର ମୁଣ୍ଡ ଭାରି ଟାଣ, 
ତିରିଶ କିଲୋମିଟର ଗତିରେ ପହଁରେ ( ଯେକୌଣସି ଜାହାଜଠାରୁ ବେଶି), 
ଅଥଚ ସାର୍କ ଦଶ କିଲୋମିଟରଠାରୁ ବେଶି ଗତିରେ ପହଁରିପାରେ ନାହିଁ। ତେଣୁ 
ଡଲ୍‌ଫିନ୍‌ ଟର୍ପେଡ ଭଳିଆ ଖୁବ୍‌ ଜୋରରେ ଯାଇ ସାର୍କର ତଳି ପେଟକୁ ପିଟି 
ଦିଅନ୍ତି । କେହି କେହି ଡଲ୍‌ଫିନ୍‌ ସାର୍କକୁ କାମୁଡ଼ି ପକାନ୍ତି, ଅଧ୍କାଂଶ ସମୟରେ 
ସାର୍କ ମରେ। 

ଥରେ ଜଣେ ଭଦ୍ରମହିଳା ସମୁଦ୍ରରେ ଗାଧୋଉଥ୍‌ଲେ, ହଠାତ୍‌ ତାଙ୍କୁ ତଳକୁ 


କିଏ ଟାଣିନେଲା ଓ ଠେଲି ଠେଲି କୂଳକୁ ନେଇଗଲା । କୂଳରେ ଠିଆ ହୋଇଥ୍‌ବା 
ଲୋକ ଦେଖ୍ଲେ ଯେ ଡଲ୍‌ଫିନ୍‌ଟିଏ ଏଭଳି କାମ କଲା, ଦୂରରୁ ସାର୍କଟିଏ 
ଆସୁଥ୍ବାର ଦେଖ୍‌ 


ଡଲ୍‌ଫିନ୍‌୍ମାନେ ବାସ୍କେଟ୍‌ ବଲ ଭଲ ଖେଳନ୍ତି । ମଣିଷମାନଙ୍କୁ ଦେଖ୍‌ଲେ 
ହଇସିଲ ବଜାନ୍ତି । ବେଳେ ବେଳେ ଦୁଷ୍ଟାମି ବି କରନ୍ତି । 


ଥରେ ଚିଡ଼ିଆଖାନାରେ ଦେଖାଗଲା ଡଲ୍‌ଫିନ୍‌ ଗୋଟିଏ ମାଛକୁ ଲାଞ୍ଜରୂ 
ଧରି ଆଗକୁ ପଛକୁ ଟାଣିଲା, ହଲେଇଲା ଓ ଥ୍ରିକରି ପାଣିରେ ଛାଡ଼ିଦେଲା। ଆଉ 
ଗୋଟିଏ ଡଲ୍‌ଫିନ୍‌ ଗୋଟେ କଇଁଛକୁ ଧରି ନାକ ଉପରେ ଥୋଇଲା ଓ ସାରା 
ପୋଖରୀରେ ବୁଲେଇଲା ଓ ଲୋକମାନଙ୍କୁ ଦେଖେଇଲା । ଥରେ ଦଶଟା 
ଡଲ୍‌ଫିନ୍‌ ଦଳେ ମାଛକୁ ଗୋଲକରି ଘେରିଗଲେ। ତାପରେ ଗୋଟିଏ ଡଲ୍‌ଫିନ୍‌ 
ଯାଏ ଓ ମାଛ ଗୋଟିଏ ଖାଇ ଦଳକୁ ଫେରିଆସେ । ଏହିପରି ଜଣ ପରେ ଜଣେ 
ମାଛ ଖାଇ ଧାଡ଼ିକୁ ଫେରି ଆସନ୍ତି । 


ଜଙ୍ଗଲିଲି ବୋଲି ଜଣେ ବୈଜ୍ଞାନିକ ଡଲ୍‌ଫିନ୍‌ଙ୍କ ଉପରେ ଗବେଷଣା 
କରୁଥ୍ଲେ | ପାଣି ଭିତରେ ମାଇକ୍ରୋଫୋନ୍‌ ରଖ୍‌ ଡଲ୍‌ଫିନ୍‌ କରୁଥ୍ବା ଶବ୍ଦକୁ 
ରେକର୍ଡ କରୁଥୁଲେ। ଏଡ଼େ ଦୃଷ୍ଟ ସେ ଡଲ୍‌ଫିନ୍‌ ଯେ ବୈଜ୍ଞାନିକଙ୍କ ସ୍ଵରଟାକୁ ନକଲ 
କରି ପାଣି ଭିତରେ ଶବ୍ଦ କରୂଥଲେ। ବୈଜ୍ଞାନିକ ଦିନେ ରାଗିଯାଇ ପାଟି କଲେ, 
ଡଲ୍‌ଫିନ୍‌ ତାଙ୍କ ପାଟି କରିବା ମଧ୍ୟ ନକଲ କଲା। ଏସବ୍ର ଦେଖ୍‌ ତାଙ୍କ ସ୍ତୀ ହାଃ- 
ହାଃ ହସିଲେ, ଡଲ୍‌ଫିନ୍‌ ବି ହସିଲା । 

ଡଲ୍‌ଫିନ୍‌ର ବ୍ରଦ୍ଧି ପ୍ରାୟ ମଣିଷଙ୍କ ବୃଦ୍ଧି ସଙ୍ଗେ ସମାନ । କେତେକ କ୍ଷେତ୍ରରେ 
ଅତ୍ୟାଧୁନିକ ଯନ୍ତ୍ରପାତିଠାରୁ ଡଲ୍‌ଫିନ୍‌ ବେଶି ଭଲ କାମ କରିପାରେ। ସମୁଦ୍ର ତଳେ 
କେତେ ଦୂରରେ କି ପ୍ରକାର ଜି ନିଷ ପଡ଼ିଛି ଜାଣିବାପାଇଁ ସୋନାର ଯନ୍ତ୍ର 
ଜାହାଜମାନେ ବ୍ୟବହାର କରନ୍ତି। କିନ୍ଧ ସୋନାର୍‌ ଯନ୍ତ୍ର ଲୁହା, କାଠ, ବୁଡ଼ାଜାହାଜ 
ତିମିମାଛ ମଧ୍ଯରେ ତଫାତ୍‌ ଚିହୁପାରେ ନାହିଁ । କିନ୍ଧ ଡଲ୍‌ଫିନ୍ର ଶରୀରରେ 
ଭଗବାନ ଦେଇଥିବା ସୋନାର୍‌ ଯନ୍ତ୍ର ଦ୍ବାରା ଠିକ୍‌ ଭାବେ ସେ ଜାଣିପାରେ। ପାଣି 


Digitized by srujanika@gmail.com 


errr QO er 
ଭିତରେ ଥବା ବିଭିନ୍ନ ବସ୍ତୁ ଏପରି କି ଷାଠିଏ ସତୂରି ଫୁଟ ଦୂରରେ ଥୁବା ବସ୍ତୁକୁ 
ଠିକ୍‌ ଭାବେ ଜାଣିପାରେ । 

ଡଲ୍‌ଫିନ୍‌ ପ୍ରାୟ ତିରିଶ ବର୍ଷ ବଞ୍ଚେ, ମାଛ ଖାଏ, ଅନେକ କ୍ଷେତ୍ରରେ ମଣିଷ 
ଭଳିଆ ବ୍ୟବହାର କରେ । ମିନିଟିଏ , ଦି ମିନିଟ୍‌ ଅତି ବେଶିରେ ପାଞ୍ଚ ମିନିଟ୍‌ 
ପାଇଁ ତୁଳେଇ ପଡ଼େ | ତାକୁ ଦେଖ୍ଲେ ଜଣାପଡ଼େ ସେ ବେଶ୍‌ ଖୁସ୍‌ ମଞ୍ଜାସିଆ 
ଓ ହସହସ । 

ସୁଦୂର ଯାତ୍ରୀ 


ନଭେମ୍ବର ମାସ ଆରମ୍ଭ ହେଇଥାଏ, ଛାତ ଉପରେ ବାପା ମା'ଙ୍କ ସାଙ୍ଗେ 
ପୁପୁ ଇନି ବସିଥାନ୍ତି । ସନ୍ଧ୍ୟା ପାଞ୍ଚଟା ପ୍ରାୟ, ପିଲେ ଜଳଖ୍ଆ ଖାଉଥାନ୍ତି କିନ୍ତୁ 
ବାପା ବାଇନାକୁଲାରରେ ଆକାଶକୁ ଦେଖୁଥାନ୍ତି । 

କଣ ଚଢ଼େଇ ଦେଖୁଚ ପଚାରିଲେ ମା! । 


ହଁ, ହେଇ ଦେଖୁନ କେତେ ଚଢ଼େଇ ଏକା ସାଙ୍ଗେ ଉଡ଼ିଯାଉଛନ୍ତି । ସେ 
ପୂଣି ଗୋଟିଏ ଦଳରେ। 

କାଇଁ ଦେଖ କହ ପୂପୂ ଓ ଇନି ଜଣକ ପରେ ଜଣେ ଦେଖ୍‌ଲେ । ଆକାଶରେ 
ବହୁ ଉଚ୍ଚରେ ଚଢ଼େଇମାନେ ଉଡ଼ିଯାଉଥ୍‌ଲେ ଦକ୍ଷିଣ ଆଡ଼କ୍ର । ଉଡ଼ିବା ଢଙ୍ଗ 
ଇଂରାଜୀ ( ¥ ) ଅକ୍ଷର ଭଳିଆ । 

ସେମାନେ କୁଆଡ଼େ ଯାଉଛନ୍ତି-ପଚାରିଲେ ପିଲେ । 

ଯାହା ଜଣାପଡୁଛ ଏମାନେ ଚିଲିକାକୁ ଯାଉଛନ୍ତି ବାପା ବୁଝେଇଲେ। 

କୁଆଡ଼ୁ ଆସିଲେ ? 

ଏ ପରିବ୍ରାଜ (Migratory ) ପକ୍ଷୀମାନେ କିଏ ସାଇବେରିଆରୁ, 
ୟୂରୋପରୁ, କାନାଡା, ମଧ୍ଯଏସିଆରୁ ଆମଦେଶକୁ ଆସିଥାନ୍ତି । ଶୀତଦିନ 
ପରେ ଫେରିଯାଆନ୍ତି । ଲକ୍ଷ ଲକ୍ଷ ସଂଖ୍ୟାରେ ଏମାନେ ବହୁ ମହାଦେଶ 
ମହାସାଗର ଅତିକ୍ରମ କରି ବିଭିନ୍ନ ହୃଦ ପୋଖରୀରେ ଆସି ରହନ୍ତି ଓ ଗରମ 
ପଡ଼ିବାକୁ ଆରମ୍ଭ ହେଲାମାଦ୍ରେ ବାହୁଡ଼ି ଯାଆନ୍ତି । ସେମାନେ ଜାଣନ୍ତି ଯେ 
ଶୀତଦିନେ ପାଣିସବ୍ର ବରଫ ହେଇଯାଏ, ପୋକଜୋକ ମରିଯାଆନ୍ତି ଓ କେତେକ 
ପାଣିତଳେ ବା ବରଫ ଭିତରେ ରହିଯାଆନ୍ତି । ଗଛରୁ ପତର ଝଡ଼ିଯାଏ ଓ ମାଛ 
ମିଳନ୍ତି ନାହିଁ, ଏକଥା ପକ୍ଷୀମାନେ ଜାଣି ଦୂରଯାତ୍ରାପାଇଁ ରେଡି ହୁଅନ୍ତି । ଯାତ୍ରା 


~~ — ~~ 


ପୂର୍ବରୁ ଆଖୁବ୍ରଜି ପେଟେ ପେଟେ ଖାଆନ୍ତି ଯିମିତିକି ଦେହରେ ଯଥେଷ୍ଟ ଚରି 

ଜମିବ ଓ ରାସ୍ତାରେ ଉଡ଼ଥ୍ବା ସମୟରେ ଖାଇବାକୁ ନ ମିଳିଲେ ମଧ୍ଯ ଚଳିଯିବ। 
କେତେକ ପକ୍ଷୀ ଯାତ୍ରାରେ ବାହାରିବା ପୂର୍ବରୁ ନିୟମିତ ଭାବେ ବ୍ୟାୟାମ ଅଭ୍ୟାସ 
କରନ୍ତି ଯିମିତିକି ଦୂରଯାତ୍ରାରେ କ୍ଲାନ୍ତ ହେବେ ନାହିଁ। ଏକାଠି ଦଳବାନ୍ଧି ବ୍ୟାୟାମ 
ଅଭ୍ୟାସ କଲେ, ଏକାସାଙ୍ଗେ ବାହାରିବା ଓ ଦରକାର ପଡ଼ିଲେ ବାଟରେ ଏକା 
ସାଙ୍ଗେ ବିଶ୍ରାମ ନବା, ପହଞ୍ଚବା ସ୍ଥାନରେ ଏକା ସାଙ୍ଗେ ରହିବା ଓ ଏକାସାଙ୍ଗେଂ 
ଫେରିବା ହେଇପାରିବ। ପକ୍ଷୀମାନେ ସାଧାରଣତଃ ଚାଳିଶ ପଚାଶ କିଲୋମିଟର 
ଗତିରେ ଘଣ୍ଟାକୁ ଉଡ଼ନ୍ତି। ଖୁବ୍‌ ଛୋଟ ପକ୍ଷୀ ପ୍ରାୟ ତିରିଶ କିଲୋମିଟର ଗତିରେ 
ଯାଏ ଓ ବଡ଼ ପକ୍ଷୀର ଗତି ପ୍ରାୟ ଅଶୀ କିଲୋମିଟର । ପାତିହଂସ ପକ୍ଷୀ କିନ୍ତ 
ଅଶୀ କିଲୋମିଟରରୁ ଶହେ କିଲୋମିଟର ଗତିରେ ଯାଏ । 


ସେମାନେ କେତେ ଉଚ୍ଚାରେ ଉଡ଼ନ୍ତି ? 


ପନ୍ଦର ଶହରୁ ଚାରିହଜାର ଫୁଟ ଉଚ୍ଚରେ ସେମାନେ ଉଡ଼ନ୍ତ । କେତେକ 
ପକ୍ଷୀ ଆଠଘଣ୍ଟା ଦଶଘଣ୍ଟା ଉଡ଼ି ବିଶ୍ରାମ ନେଇଥାଆନ୍ତି ଓ ଆଉ କେତେକ 
ଏକାଧ୍‌କ୍ରମେ ଛତିଶ ଘଣ୍ଟା ପର୍ଯ୍ୟନ୍ତ ମଧ୍ଯ ଉଡ଼ନ୍ତି। କେତେକ କେବଳ ଦିନବେଳେ 
ଓ କେତେକ ଦିନରାତି ଉଭୟ ସମୟରେ ବି ଯାତ୍ରା କରନ୍ତି । ଅଧ୍କାଂଶ ଚଢ଼େଇ 
ରାତିରେ ବେଶି ଯାଆନ୍ତି । 

ବାଟ କେମିତି ପାଆନ୍ତି ? 


ସେଇଟା ସବୁ ଆଶ୍ଚର୍ଯ୍ୟର କଥା। ଦିନବେଳେ ସେମାନେ ସୂର୍ଯ୍ୟଙ୍କୁ ଦେଖୁ 
ନିଜ ବାଟ ଜାଣିପାରନ୍ତି । କୁହୁଡ଼ି ମେଘ ହେଲେ ବେଳେ ବେଳେ ଅବାଟରେ 
ଯାଆନ୍ତି, କିନ୍ତ ସୂର୍ଯ୍ୟ ଦୃଶ୍ୟମାନ ହେଲାମାତ୍ରେ ଏମାନେ ଠିକ୍‌ ବାଟକୁ ପଳେଇ 
ଆସନ୍ତି। ରାତିରେ ତାରାମାନଙ୍କୁ ଦେଖ୍‌ ବାଟ ଜାଣନ୍ତି । 


ମା” ପଚାରିଲେ, ଆଛୁ ପିଲେ କହିଲ ତମମାନଙ୍କୁ କଲିକତା ସହରରେ 
ଗୋଟିଏ ଜାଗାରେ ଛାଡ଼ିଦେଲେ ତମେ କାହାକୁ ନପଚାରି କିମ୍ବା ରାସ୍ତାର 
ସାଇନବୋର୍ଡ ନପଢ଼ି ବାଟ ପାଇବ ? 

ନା, ଆମେ ତ ହଜିଯିବୁ—କହିଲେ ପୂପୂ ଇନି । 


ଅଥଚ ଏଇ ପକ୍ଷୀମାନେ ସମୂଦ୍ର ଉପରେ ଉଡ଼ି ଆସନ୍ତି ଓ ଠିକ୍‌ ବାଟ 
ପାଆନ୍ତି । 

ଆମ ଦେଶକୁ କୋଉ ପକ୍ଷୀମାନେ ଆସନ୍ତି ? 

ପାତିହଂସ, ସାଇବେରିଆରୁ ଆସନ୍ତି ଦୀର୍ଘ ପାଞ୍ଚହଜାର କିଲୋମିଟର 
ଅତିକ୍ରମ କରି, ଖଞ୍ଜର ପକ୍ଷୀ ଆକାରରେ ଘରଚଟିଆ, ଏଠିକି ସେ ଉଡ଼ି 
ପଲେଇଆସେ ମଧ୍ଯ ଏସିଆରୁ, ଗୋଲାପୀ ଶାରୀ ଆସେ ୟୂୁରୋପରୁ, କୋଇଲି 
ମଧ୍ଯ ଆସେ । ଗୋଟିଏ ଛୋଟପକ୍ଷୀ ଫୃଟୃକି ପକ୍ଷୀ ଯେ କି ଘରଚଟଆର 
ଆକାରରେ ଅଧେ ହବ, ସେ ମଧ୍ଯ ତିନିହଜାର କିଲୋମିଟର ଅତିକ୍ରମ କରି 
ପଳେଇ ଆସେ । ତା” ଛଡ଼ା ଚାତକ ପକ୍ଷୀ, ଗାୟକ ପକ୍ଷୀ, କୁଳଚର ପକ୍ଷୀ ହଜାର 
ହଜାର କିଲୋମିଟର ଅତିକ୍ରମ କରି ବିଭିନ୍ନ ଦେଶରୁ ଆସନ୍ତି । 

ଅନ୍ୟଦେଶକୁ ଯାଆନ୍ତି କି ନାହିଁ ? 

ତମେ ପିଲେ ଶୁଣି ଆଶ୍ଚର୍ଯ୍ୟ ହବ, ଅନେକ ଦେଶରେ ଶତକଡ଼ା ତିରିଶରୁ 


Digitized by srujanika@gmail.com 


CV Serr 
ଚାଳିଶ ଭାଗ ପକ୍ଷୀ ହେଉଚନ୍ତି ବିଦେଶୀ । ସେମାନେ ଟୁରିଷ୍ଟ ଭାବରେ ଆସନ୍ତି 
ବିନା ପାସ୍ପୋର୍ଟରେ। ଏସିଆରେ ଦେଖାଯାଉଥ୍‌ବା ପକ୍ଷୀମାନଙ୍କ ମଧ୍ଯରୁ ପ୍ରାୟ 
ଶତକଡ଼ା ଚାଳିଶ ହେଉଚନ୍ତି ଏଇଭଳି । ଆମ ଦେଶରେ ଦେଖାଯାଉଥୁବା 
ବାରଶହ ବିଭିନ୍ନ ଜାତିର ପକ୍ଷୀମାନଙ୍କ ମଧ୍ଯରୁ ତିନିଶହରୁ ଅଧୁକ ଜାତି ଦୂରଦେଶରୁ 
ଆସିଥାନ୍ତି । 

ଖାଲି କ'ଣ ବିଦେଶରୁ ଆସନ୍ତି ? 

ନା, ନିଜ ଦେଶରୁ ମଧ୍ଯରୁ ଗୋଟେ ସ୍ଥାନରୁ ଆଉ ଗୋଟେ ସ୍ଥାନକୁ ଯାଆନ୍ତି । 
ହଳଦୀବସନ୍ତ ବଷୀଦିନେ ମହାରାଷ୍ଟ୍ର ଅଞ୍ଚଳ ଛାଡ଼ି ତାମିଲିନାଡ଼ୂ, କେରଳ, 
କଣ୍ତୀଟକ, ଚାଲିଯାଆନ୍ତି । 

ହଁ ପିଲେ କହିଲ, କୁକୁଡ଼ା କେତେ ବାଟ ଉଡ଼ିପାରେ ? 

କ୍ରକ୍ରଡ଼ା ତ ଉଡ଼ିପାରେନି, ବଣକୁକୁଡ଼ା ଅଳ୍ପ ଅନ୍ତ ଉଡ଼େ— ଉତ୍ତର ଦେଲା 
ପୁପୁ । 

ସାମାନ୍ୟ ହସି ବାପା କହିଲେ, ଶୀତଦିନେ ବଣକୁକ୍ରଡ଼ା ହିମାଳୟରୁ ଉଡ଼ି 
ଉଡ଼ି ଚାଲିଯାଏ ତାମିଲନାଡ଼ୁର ନୀଳଗିରି ପାହାଡ଼କୁ । ତିନି ହଜାର କିଲୋମିଟର 
ଉଡ଼ି ଚାଲିଯାଏ ବାଟରେ ନ ରହି । 


ତାଡ଼ି ଆହୁରି ଆଶ୍ଚର୍ଯ୍ୟ ହେଉଚି ଡ଼ବେନ୍‌ ପକ୍ଷୀ | ଏ ପକ୍ଷୀ ଉତ୍ତର ମେରୂରେ 
ରହେ । ଉତ୍ତର ମେରୂରୁ ବାହାରି କାନାଡ଼ା, ଆମେରିକା, ଦକ୍ଷିଣ ଆମେରିକା, 
ଆଫ୍ରିକା ଟପି ଦକ୍ଷିଣ ମେରୂରେ ପହଞ୍ଚେ । ସେଇଠୁ ଅଷ୍ଟ୍ରେଲିଆ, ପ୍ରଶାନ୍ତ 
ମହାସାଗର, ଜାପାନ, ମଙ୍ଗୋାଲିଆ ଓ ସାଇବେରିଆ ଟପି ପୂଣି ଉତ୍ତର ମେରୁୂକୁ 
ଫେରିଆସେ । ସମୁଦାୟ ଦୂରତା ହେଲା ପଞ୍ଚତିରିଶି ହଜାର କିଲୋମିଟରରୁ 
ବେଶି। 

କିମିତି ଜାଣନ୍ତି ପକ୍ଷୀ କୋଉଠୁ କୁଆଡୁ ଗଲା ? 

ଆଗକାଳେ ଲୋକମାନେ ଭାବ୍ରଥ୍ଲେ ଯେ ଶୀତଦିନେ ପକ୍ଷୀମାନେ 
ମାଟିତଳେ ପୋତି ହେଇ ରହିଯାଉଛନ୍ତି, କିନଧ ପରେ ଏ ବିଷୟରେ ବହୁତ 
ଅନୁସନ୍ଧାନ କରାଗଲା । ପକ୍ଷୀମାନଙ୍କୁ ଧରି ତାଙ୍କ ଗୋଡ଼ରେ ଆଲୁମିନିୟମ 

ମୁଦି ପିନ୍ଧେଇ ଦିଆଯାଏ ଏବଂ ସେଥୁରେ ନମ୍ବର ଲେଖା ହୋଇଥାଏ । କେଉଁ 
ତାରିଖ ଓ କେଉ ସ୍ଥାନରେ ଧରାଗଲା ଓ ଅନ୍ୟାନ୍ୟ ସମସ୍ତ ବିଷୟ ରେକର୍ଡ କରି 
ରଖାଯାଏ ¦ ସେ ପକ୍ଷୀ ପୁଣିଥରେ ଆଉ ଗୋଟିଏ ସ୍ଥାନରେ ଧରାପଡ଼ିଲେ 
ଜଣାପଡ଼େ କେଉଁଠୁ ବାହାରିଥୂଲା ଓ କେଉଁଠିକି ଯାଇଥୁଲା। ଅନେକ ସମୟରେ 
ପକ୍ଷୀ ମରିଯାଆନ୍ତି । ଏଇଭଳି ପକ୍ଷୀ ଯିଏ ପାଆନ୍ତି, ବନ୍ତ ପ୍ରକୃତି ବିଜ୍ଞାନ 
ସମିତିକୁ ଜଣାଇଦେଲେ ( Bombay Natural History Society) 


ସେମାନେ ସବ୍ର ତଥ୍ୟ ସଂଗ୍ରହ କରିପାରିବେ । 


ପୂପୁ ଇନି ଆଶ୍ଚର୍ଯ୍ୟ ହେଇ ବାପାଙ୍କ କଥା ଶୁଣୁଥାନ୍ତି ଓ ସେମାନଙ୍କ କାନ୍ଧକୁ 
ହଲେଇ ବାପା କହିଲେ — ଏରୋପ୍େନ୍‌ ଏଇଠୁ କଲିକତା ଯିବାପାଇଁ ହେଲେ 
ମଧ୍ଯ ହଜାର ଯନ୍ତ୍ରପାତି , ରାଡାର, ଏୟାରପୋଟ୍ଟର କଣ୍ଠୋଲରୂମ୍‌, ତେୟାରଲେସ୍‌ର 
ବିନା ସାହାଯ୍ୟରେ ଯାଇପାରିବ ନାହିଁ । ସବ ଯନ୍ତ୍ରପାତିର ଓଜନ ଅତି କମ୍‌ରେ 
ପାଞ୍ଚଟନ୍‌ ହବ । ଅଥଚ ଫୁଟୁକି ଚଢ଼େଇ, ଯେ ଆକାରରେ ଘରଚଟିଆର ଅଧା 
ଓ ଯାର ମୁଣ୍ଡଟ ଛୋଟ ଲମ୍ବା ସାଇଜର, ସେ ମୁଣ୍ଡ ଭିତରେ କେତେ ବୃଦ୍ଧି ଅଛି 
ଯେ ସେ ତିନିହଜାର କିଲୋମିଟର ଉଡ଼ି ପଳେଇଆସେ ବାଟବଣା ନହୋଇ । 
ଚଢ଼େଇମାନେ ବାଟ କେମିତି ପାଆନ୍ତି ଏପର୍ଯ୍ୟନ୍ତ ଜାଣି ହୋଇନାହିଁ, ତମେମାନେ 
ବଡ଼ ହେଲେ ଚେଷ୍ଟା କରିବ ଜାଣିବାକୁ । 

ବାପା ମା'ର କାମକରେ 


ପୂପୂ ଇନିଙ୍କ ଘରେ କୁକୁର ଛୁଆ ଦେଇଛି, ମା କୁକ୍ୂର ଚବିଶି ଘଣ୍ଟା ଜଗି 
ରହିଛି ଛୁଆଙ୍କୁ । ଦରକାର ପଡ଼ିଲେ ଟିକିଏ ଦୂରକୁ ଯାଏ ସିନା କିନ୍ତୁ ନଘା ରଖ୍ଥାଏ 
ଛୁଆଙ୍କ ଉପରେ ଛୁଆମାନେ ମା'କୁ ଘେରିଯାଆନ୍ତି କ୍ଷୀର ପିଇବା ପାଇଁ। କ୍ଷୀର 
ନପିଉଥ୍ବା ସମୟରେ ମା ସେମାନଙ୍କୁ ଅନବରତ ଚାଟୁଥାଏ ଅଥଚ ବାପ 
ଖାଇପିଇଂ-ତା ସୂଖରେ ଥାଏ | ଛୁଆ ଯଦି ପାଖକୁ ଆସନ୍ତି ଗାଉଁ ଗାଉଁ ହୁଏ 

ବାପା, ଟମ୍‌ ଛୁଆଙ୍କୁ ଦେଖ୍ଲେ ଗାଉଁ ଗାଉଁ କାହିଁକି ହଉଚି, ରୋଜି ଭଳିଆ 
ଭଲ କିଆଁ ପାଉନି ? 

ଅଧ୍କାଂଶ ଜୀବଜନ୍ଧ, ପଶୁପକ୍ଷୀମାନଙ୍କ କ୍ଷେତ୍ରରେ ଛୁଆଙ୍କ ପାଳିବା ଦାୟିତ୍ନ 
ମାଂ ମାନଙ୍କର ହୁଏ | ବାପାମାନେ କିଛି କରନ୍ତି ନାହିଁ । ମାଇପକ୍ଷୀ ଅଣ୍ଡା ଉଷ୍ୁମାନ୍ତି 
ଓ ଛୁଆଙ୍କୁ ଖୁଆନ୍ତି। କେତେକ କ୍ଷେତ୍ରରେ ପୂରୁଷପକ୍ଷୀ ସାହାଯ୍ୟ କରେ କେତେକ 
କ୍ଷେତ୍ରରେ କରେ ନାହିଁ । ମୂଳ ଦାୟିତଟା ମା'ଙ୍କର, ତେବେ ଏହାର ବ୍ୟତିକ୍ରମ 
ଅଛି। 

କେମିତି ? 

ଅନେକ କ୍ଷେତ୍ରରେ ଅଣ୍ଡା ଉଷୁମେଇବା, ଛୁଆଙ୍କୁ ଜଗିବା, ବଢ଼େଇବା 
ଇତ୍ୟାଦି ବାପ କରେ ଓ ମା ଆରାମରେ ବୁଲୁଥାଏ । ଫାଭାଲାରୋସ୍‌ ଗୋଟିଏ 
ଚଢ଼େଇ, ମେରୁ ଅଞ୍ଚଳରେ ବାସକରେ, ମାଇ ଚଢ଼େଇ ତିନି ଚାରୋଟି ଅଣ୍ଡା 
ଦିଏ, ଅଣ୍ଡା ଦେଲାପରେ ଉଡ଼ି ପଳାଏ ପାଖରେ ଥବା ହୁଦକୁ ଯେଉଁଠି ତା ଭଳିଆ 
ଅନ୍ୟ ମାଇଚଢ଼େଇ ନିଜ ସ୍ଵାମୀ ଓ ଛୁଆମାନଙ୍କୁ ଛାଡ଼ି ଆସିଥାନ୍ତି । ବିଚରା ପୂରୂଷ 
ଫାଭାଲାରୋସ୍‌ ଅଶ୍ଡା ଉଷୁମାଏ, ଅଣ୍ଡାଫୃଟି ଛୁଆ ବାହାରିଲେ ସେମାନଙ୍କୁ ଖୁଆଏ 
ଓ ସେମାନେ ଡଡ଼ିବା ପାଇଁ ସକ୍ଷମ ହେଲା ପର୍ଯ୍ୟନ୍ତ ତାଙ୍କ କଥା ବୂଝେ । 

ଖାଲି କଣ ପକ୍ଷୀମାନେ ? 

ନା, କେତେକ ମାଛ ମଧ୍ଯ ଏଇଭଳି କରନ୍ତି । ୟୁରୋପର ହ୍ୁଦମାନଙ୍କରେ 
ଷ୍ଟିକିଲ୍‌ ବ୍ୟାଙ୍କ ବୋଲି ଗୋଟେ ମାଛ ଥାଏ । ବିଚରା ପୂରୁଷମାଛ ଦଳ, ଡାଙ୍ଗ 
ଖଣ୍ଡ ଖଣ୍ଡ କରି ସେଥ୍‌ରେ କାଦୂଅ ମିଶେଇ ଓ ପାଟିରୁ ଅଠା ବାହାର କରି 
ସେମାନଙ୍କୁ ଯୋଡ଼ି ବସାଟିଏ ତିଆରି କରେ । ବସା ତିଆରି ସରିଲା ପରେ 
ମାଇମାଛକୁ ଡାକେ । ମାଇମାଛ ଅଣ୍ଡାଦେଇ ସାରିବା ପରେ ଚୂପ୍ଚାପ୍‌ ଚାଲିଯାଏ 
ଓ ପୂରୁଷ ମାଛ ଜଗିରହେ ଦଶବାରଦିନ ପର୍ଯ୍ୟନ୍ତ । ଏଇ ସମୟରେ ବସାରେ 
ଯିମିତି ସଦ୍ୟ ପାଣି ପଶିବ ସେଥୁପାଇଁ ଲାଞ୍ଜ ହଲେଇ ପାଣି ଚହଲାଏ । ଅଣ୍ଡାରୁ 
ଛୋଟ ଛୁଆ ହୁଅନ୍ତି ଓ ଅନ୍ୟମାଛ ଖାଇବା ପାଇଁ ଓର ଉଣ୍ଡନ୍ତି । ପୂରୂଷ ମାଛ 
ସେଥ୍ପାଇଁ ତାଙ୍କୁ ଜଗିରହେ। ସେମାନେ ସାମାନ୍ୟ ବଡ଼ ହେବା ପର୍ଯ୍ୟନ୍ତ ବାପା 
ତାଙ୍କୁ ଗୋଡ଼େ ଗୋଡ଼େ ଜଗିଥାଏ। 

ଗ୍ଲାସ୍ଫ୍ରଗ୍‌ ବୋଲି ଏକଜାତୀୟ ବେଙ୍ଗ ଅଛନ୍ତି କୋଷ୍ଟାରିକା ଦେଶରେ । 
ଅଣ୍ଡିରାବେଙ୍ଗ ଛୁଆମାନଙ୍କୁ ଜଗି ରହେ । 

ସମୁଦ୍ରରେ ସମୂଦ୍ର ଘୋଟକ ବୋଲି ଏକ ପ୍ରାଣୀ ଥାଏ । ସେମାନଙ୍କ ମୁହଁ 
ଦେଖ୍ବାକୁ ଘୋଡ଼ା ଭଳିଆ । ସମୁଦ୍ରଘୋଟକ ପେଟରେ ମୁଣି ଭଳିଆ ଗାତଥାଏ । 
ମାଇ ସମୂଦ୍ରଘୋଟକ ଅଣ୍ଡା ଦବା ସମୟରେ ପୂରୁଷ ଘୋଟକ ମୁଣି ଦେଖେଇଦିଏ 
ଓ ମାଇ ଘୋଡ଼ା ମୂଣିରେ ଅଣ୍ଡା ଦେଇଦିଏ। ପ୍ରାୟ ଶହେ ଅଣ୍ଡା ତିରିଶ ପଞ୍ଚତିରିଶ 
ଦିନ ଭିତରେ ଛୁଆ ହେଇଯାଆନ୍ତି । ମାଇଘୋଟକ ତ ଅଣ୍ଡା ଦେଇ 
ଚାଲିଯାଇଥାଏ । ତେଣୁ ପୂରୂଷ ବିଚରା ଅଣ୍ଡା ଫୁଟିଲା ପରେ ଛୁଆଙ୍କୁ ମୁଣି ଭିତରୁ 
ବାହାର କରେ। ଏକା ସାଙ୍ଗେ ଅଜାଡ଼ିଦେଲେ କାଳେ ଆଘାତ ପାଇବେ, ଦେହକୁ 
ହଲେଇ ହଲେଇ ଥରକେ ଗୋଟଏ ଛୁଆ ସେ ବାହାର କରେ | ଇମିତି ପ୍ରତିଥର 
ଗୋଟିଏ ଗୋଟିଏ ଛୁଆ ବାହାର କରି ବିଶ୍ରାମ ନିଏ ଓ ଶହେ ସରିକି ଛୁଆ 
ବାହାରିସାରିଲା ପରେ ତାକୁ ଦାୟିତ୍ସରୁ ମୁକ୍ତିମିଳେ । 


ବାପା ତମେ କହିଲ ଯେ ସବ୍ରବେଳେ ପୂରୁଷ ସ୍ତୀକୁ ଡାକେ ଓ ଛୁଆଙ୍କ ଜଗି 
ବଢ଼େଇବାର ଦାୟିତ୍ଵ ନିଏ, ଏଇ ନିୟମ କ'ଣ ସବ୍ରବେଳେ ଚାଲେ ? 

ପୂପୂକୁ ଅନେଇ ବାପା କହଲେ— ବେଶ୍‌ ଭଲ ପ୍ରଶ୍ନଟିଏ ପଚାରିଲୁ । ଏ 
ନିୟମ ସବୁବେଳେ ଚାଲେ ନାହିଁ। ୟୁରୋପର ଜଙ୍ଗଲରେ କ୍ଲୋଭର ବୋଲି ଗୋଟେ 
ଚଢ଼େଇ ଥାଏ। ସେ ପୂରୁଷ ଚଢ଼େଇମାନଙ୍କ ମଧ୍ଯରୁ ମନଇଛ୍ଛା ଜଣକୁ ବାଛେ ଓ 
ତା ସାଙ୍ଗେ ସଙ୍ଗମ କରେ । ପୂରୁଷ ପକ୍ଷୀ ସ୍ତ୍ରୀ ପକ୍ଷୀ ତିଆରି କରିଥ୍‌ବା ବସାରେ 
ଆସି ରହେ ଓ ସ୍ତୀ ପକ୍ଷୀ ଅଣ୍ଡା ଦିଏ ଓ ପୂରୁଷ ପକ୍ଷୀ ତାକୁ ଉଷୁମାଏ । ଛୁଆ 
ହେଲେ ମାଇପକ୍ଷୀ ଛୁଆକୁ ଖୁଏଇବାରେ ସାହାଯ୍ୟ କରେ ଓ ଶିକାରୀପନକ୍ଷୀଙ୍କ 
କବଳରୁ ଛୁଆଙ୍କୁ ରକ୍ଷା କରେ । ବେଳେବେଳେ ଇମିତି ହୁଏ ଯେ ବଡ଼ ଶିକାରୀ 
ପକ୍ଷୀ ( ବାଜପକ୍ଷୀ ଇତ୍ୟାଦି ଯାହାକୁ ଲଢ଼େଇରେ ପାରିହବ ନାହିଁ) ଙ୍କୁ ଠକିବା 
ପାଇଁ ପୂରୁଷ ପକ୍ଷୀ ଚେଷ୍ଟା କରେ । ସେଇଭଳିଆ ପକ୍ଷୀ ଆସିବା ଦେଖ୍‌ଲେ 
ପୂରୁଷ ପକ୍ଷୀ ପିଠିକୁ ଫୁଲେଇ, ଥଣ୍ଟକୁ ଭୂଇଁରେ ଲେଫ୍‌ଟି ଘୁଷୁରି ଘୂଷ୍ଣରି ବସାରୁ 
ଦୂରକୁ ଦୂରକୁ ଚାଲିଯାଏ । ଶିକାରୀ ପକ୍ଷୀ ଭାବେ ଯେ ମୂଷା କି ଏଣ୍ଡୁଅ କାଳେ 
ହେଇଥ୍‌ବ ତେଣୁ ତା ଆଡ଼କୁ ଯାଏ । ପାଖକୁ ଆସିଲା ମାତ୍ରେ କ୍ଲୋଭର ଉଡ଼ି 

ପଳାଏ ଓ ଶିକାରୀ ପକ୍ଷୀ ତାକ ଗୋଡ଼ାଏ । ଧରି ପାରେ ନାହିଁ, ଏଣେ ଛୋଟ 
ଛୁଆଙ୍କ ବସାର ବାଟ ପାଏନି। 


ସାଧାରଣତଃ ପୂରୁଷ ପକ୍ଷୀ ଲଢ଼େଇ କରେ ବୋଲି ଆମେମାନେ ଭାବୁ । 
ଯିମିତି ପୂରୁଷ ପକ୍ଷୀ ସ୍ତ୍ରୀ ପକ୍ଷୀର କାମ କରେ ସେଇଭଳି ବେଳେବେଳେ ସ୍ତ୍ରୀ 
ପକ୍ଷୀ ପୂରୁଷ ପକ୍ଷୀ ଭଳି କାମ କରେ । ଜାକାନା ବୋଲି ଏକ ଚଢ଼େଇ ଅଛି, 
ପୂରୁଷ ଛୁଆଙ୍କୁ ଜଗେ ଓ ଶିକାରୀ ପକ୍ଷୀଙ୍କ ମୁକାବିଲା କରିବାପାଇଁ ମାଇ ଚଢ଼େଇ 
ବାହାରେ । ବଟମ୍‌ କୁଏଲ୍‌ ଚଢ଼େଇର କଥା ସେଇଭଳି । ମାଇଚଢ଼େଇ ପ୍ରରୂଷ 
ଚଢ଼େଇ ଆଗରେ ଲାଞ୍ଜକୁ ଟେକି ଛାତି ଫୁଲେଇ ବିଭିନ୍ନ ପ୍ରକାର ରାବ ଦେଇ 
ଆକର୍ଷଣ କରେ ଓ ଛୁଆଙ୍କ ଉପରେ ସାମାନ୍ୟ ବିପଦ ଆସିଲେ ଶେଷ ପର୍ଯ୍ୟନ୍ତ 


ଲଢ଼େଇ କରେ । 

ବିନା ଟିକେଟ୍‌ରେ ବସ୍‌ଚଢ଼ା 


ଆଛା ପିଲେ ମଣିଷମାନେ ବହୁତ ପ୍ରକାର ଯାନବାହନ ବ୍ୟବହାର କରନ୍ତି 
କିନ୍ଧୁ ପଶୁପକ୍ଷୀମାନେ ଯାନବାହନ ବ୍ୟବହାର କରିବା ଜାଣିଚ । 

ହଁ, ଆଗରୁ କହିଥ୍ଲ ଯେ କଜଳପାତି ଚଢ଼େଇ ହରିଣ ପିଠିରେ ବସି ବୁଲେ 
ଓ ବାଘ ଆସିଲେ ହରିଣକୁ ସାବଧାନ କରିଦିଏ । 


fer 


8୯ ® 
ଲା 


Digitized by srujanika@gmail.com 


9C res 

ଠିକ୍‌ କହିଛ । ମୁଁ ତମକୁ ଆଉ କେତୋଟି ଜୀବଜନ୍ତୁଙ୍କ କଥା କହିବି 
ଯେଉଁମାନେ ଅନ୍ୟମାନଙ୍କ ପିଠିରେ ବସି ଯାଆନ୍ତି। ସାଉଥ୍‌ ଆଫ୍ରିକା ଜଙ୍ଗଲରେ 
କୋରି ବଷ୍ଟାର୍ଡ ଏକ ବିରାଟ ଚଢ଼େଇ ଅଛି | ସେ ଜଙ୍ଗଲରେ ବ୍ରଲୁଥ୍ବା ବେଳେ 
ତା ପିଠିରେ କାର୍ମାଇନ୍‌ ( ବୁକୁନା ) ଚଢ଼େଇ ବସି ଖୁବ୍‌ ଖୁସିରେ ବୃଲନ୍ତି। ପିଠିରେ 
ଏଇଭଳି ଦି” ତିନିଟା ପାସେଞ୍ଜର ବସିଲେ ମଧ୍ଯ ବଷ୍ଟାର୍ଡ ବିରକ୍ତ ହୁଏ ନାହିଁ ବରଂ 
ଚାଲୁଥ୍ବା ସମୟରେ ତା ଗୋଡ଼ବାଜି ଘାସ ତଳୁ ବିଭିନ୍ନ ପୋକଜୋକ, ମଶାମାଛି 

ଉଡ଼ନ୍ତି ଓ କାରମାଇନ୍‌ ପକ୍ଷୀ ବଷ୍ଟାର୍ଡ ପିଠିରେ ବସି ତଳକୁ ସବ୍ରବେଳେ ଦୃଷ୍ଟି 
ଦେଇଥାଏ । ପୋକକୁ ଦେଖ୍ଲାମାତେ ସେମାନେ ତାଙ୍କୁ ଧରି ଆରାମରେ 
ଖାଆନ୍ତି । ଖାଇ ସାରିଲା ପରେ ପୂଣି ଉଡିଆସି ବଷ୍ଟାର୍ଡ ପିଠିରେ ବସନ୍ତି। ଯଦିବା 
ବଷ୍ଟାର୍ଡର କିଛି ଉପକାର ହୁଏ ନାହିଁ କିନ୍ଧୁ ସେ ବିନା ଟିକେଟ୍‌ରେ ଯାଉଥବା 
ପାସେଞ୍ଜରଙ୍କର କିଛି କ୍ଷତି କରେ ନାହିଁ। 

ସେଇଭଳି ଗଣ୍ଡାର ମୁଣ୍ଡରେ ବସି ଯାଆନ୍ତି ଅକ୍ସପେକର୍‌ ଚଢ଼େଇ | ଗଣ୍ଡାର 
ଏତେ ଭୟଙ୍କର ଯେ ତାକୁ ଦେଖ୍ଲେ ହାତୀ ବି ଡରେ । କିନ୍ଧୁ ଅକ୍ସପେକର ତା 
ମୁଣ୍ଡ ଓ ଆଖ୍‌ ଉପରେ ବସି ଯାଆନ୍ତି। ଗଣ୍ଡାର ବେଶିଦୂରକୁ ଦେଖ୍ପାରେ ନାହିଁ 
ଅଥଚ ଅକ୍ସପେକର ଚଢ଼େଇର ଦୃଷ୍ଚି ଭାରି ତୀକ୍ଷଣ ଓ ଭାରି ତରକା। କିଛି ବିପଦ 
ଦେଖ୍ଲା ମାତ୍ରେ ଚଢ଼େଇ ଉଡ଼ି ଭୀଷଣ ଟିଜ଼୍ାର କରେ ଓ ଗଣ୍ଡାର ଜାଣିପାରି 
ସାବଧାନ ହେଇଯାଏ । ଚଢ଼େଇ ଗଣ୍ଡାରର ଆଉ ଗୋଟେ ଉପକାର କରେ । 
ଗଣ୍ଡାର ଦେହରେ ବହୁତ ଟିଙ୍କ ଓ ପୋକ ଲାଗି ରହନ୍ତି । ଅନ୍ୟ ଜୀବଜନ୍ତଙ୍କ ସିନା 
ଗଣ୍ଡାର ଭୂସିଦବ ଟିଙ୍କକୁ କଣ କରିବ । ଅକ୍ସପେକ୍‌ର ଚଢ଼େଇ ଗଣ୍ଡାର ଦେହରୁ 
ଟିଙ୍କ ଓ ପୋକ ଖୁଣ୍ଟି ଖାଆନ୍ତି । ଗଣ୍ଡାର ଆରାମରେ ଶୋଇଥ୍‌ବା ସମୟରେ 
ବହତ ଚଢ଼େଇ ତା” ଦେହ ମୁଣ୍ଡରୁ ସବ୍ର ଟିଙ୍କ ଉକ୍ରଣି ଖାଇ ସଫା କରିଦିଅନ୍ତି । 

ଖାଲି ପଶୁପକ୍ଷୀଙ୍କ ବିଷୟରେ କହିଲ, ମାଛମାନଙ୍କ ବିଷୟରେ ତ କହିଲ 
ନାହିଁ ଅଭିଯୋଗ କଲେ ପିଲେ। 


ମାଛମାନଙ୍କର ମଧ୍ଯ ଘୋଡ଼ା ଚଢ଼ିବା ଅଭ୍ୟାସ ଅଛି —ବୃଝେଇଲେ ବାପା । 


ପଶ୍ଚିମ ଦ୍ଵୀପପୁଞ୍ଜ ସମୂଦ୍ରରେ ଏକପ୍ରକାର ରଙ୍ଗିନ ମାଛ ଅଛି । ମାଛଟି 
ଦେଖ୍ବା ପାଇଁ ଶୁଆଭଳିଆ, ତାକୁ ଶୁଆମାଛ ( Parrot Fish) କହନ୍ତି । 
ଶୁଆମାଛମାନେ ଭାସୁଥ୍ବା ସମୟରେ ଆଲୁଅ ପରି ଦେହ ଚକ୍ଚକ୍‌ କରେ । 
କିନ୍ଧ ତାକୁ ନିଠେଇ କରି ଦେଖୁଲେ ଜଣାପଡ଼େ ପେନ୍‌ସିଲ୍ଭଳିଆ ସରୁ ଲମ୍ବା 
ମାଛଟେ ଯାହାର ନାଁ ହଉଚି ଟ୍ରମ୍ପେଟ୍‌ ମାଛ, ଶୁଆମାଛ ପିଠିରେ ଚଢ଼ି ବୃଲୁଚି । 
ଟ୍ରମେଟ୍‌ ମାଛ ଶୁଆମାଛ ପିଠିରେ ବ୍ୁଲୁଥ୍ବା ସମୟରେ ଛୋଟ ଛୋଟ ମାଛକୁ 
ଧରି ଖାଏ । ଶୁଆମାଛ କାହିଁକି ଯେ ଟ୍ରମ୍ପେଟ ମାଛକୁ ପିଠିରେ ଚଢ଼ିବା ପାଇଁ 
ଅନୁମତି ଦିଏ ସେ କଥା ଜଣାନାହିଁ । 

ସେଇଭଳି ରେମୋରା ବୋଲି ଗୋଟିଏ ମାଛ ଅଛି। ସେମାନେ ମାଣ୍ଟାରେ 
ମାଛ ଦେହରେ ଲଟକି ରହି ସମୁଦ୍ର ସାରା ବୁଲନ୍ତି । ମାଣ୍ଟାରେ ମାଛ ବେଶ୍‌ ଚଉଡ଼ା, 
ଏପରିକି କୋଡ଼ିଏ ଫୁଟରୁ ଅଧ୍କା ଓ ଓଜନ ଏକଟନରୁ ବେଶି। ଯଦିବା ଛୋଟମାଛ 
ଚିଙ୍ଗୁଡ଼ି ଖାଇ ମାଣ୍ଟାରେ ବଞ୍ଚେ ତାକୁ କିନ୍ଧୁ ସମସ୍ତେ ଡରନ୍ତି । କିନ୍ଧ ରେମୋରା 
ମାଛ ମାଣ୍ଟାରେ ମାଛ ଦେହରେ ଲଟକି ରହେ । ଖାଇବା ପଦାର୍ଥ ଦେଖ୍ଲେ 
ମାଣ୍ଟାରେ ଦେହ ଛାଡ଼ି ଚାଲିଯାଆନ୍ତି ଓ ଖାଇ ସାରିଲା ପରେ ଚାଲିଆସନ୍ତି । 
ବେଳେ ବେଳେ ମାଣ୍ଟାରେର ଗିଲ୍‌ ଭିତରେ ପଶି ସେଥୁରେ ଥ୍ବା ଛୋଟ ଛୋଟ 
ପୋକଙ୍କୁ ଖାଆନ୍ତି । 

ଏମ୍ପରର ସ୍କାପର ପିଠିରେ ବସି ସ୍ତୋଟେର୍ଡ ଗ୍ରୁପର ମାଛ ଆରାମରେ ଯାଏ । 

ସ୍ପୋଟେର୍ଡ ଗୃପର ଏମ୍ପଷରର ଦେହକୁ ସଫା କରେ ଓ ବଦଳରେ ସେ ଖାଉଥ୍‌ବା 

ମାଛରୁ କିଛି କିଛି ପାଏ । ଏମ୍ପରର ସ୍ଵାପର ଖାଇସାରି ଅନ୍ଧ କିଛି ଛାଡ଼ିଗଲେ 

ସ୍ପୋଟେର୍ଡ ଗ୍ରପର ମାଛ ତା ଦେହରୁ ବାହାରିଯାଇ ସେଗୁଡ଼ିକୁ ଖାଏ ଓ ପୂଣି 

ଫେରିଆସେ। ଅନ୍ୟ ସମୟରେ ଏମ୍ପରର ସ୍ଵାପର ମାଛ ଦେହରେ ମୁହଁକୁ ଲଗେଇ 
ଲଟକି ରହିଥାଏ । ଅଯଥା ପରିଶ୍ରମ ସେ କରେ ନାହିଁ । 


ସେଇଭଳି ଅଆ ଆନେମୋନ୍‌ ନାମକ ଏକ ଜେଲିଫିସ୍‌ଜାତୀୟ ସମୁଦ୍ର 
ଜୀବଟିଏ ଅଛି। ତା'ର କଣ୍ଟାଗୁଡ଼ିକ ଭୀଷଣ ବିଷାକ୍ତ । ଜୀବଜନ୍ତୁ ପାଖକୁ ଆସିଲେ 
ଆନେମୋନ୍‌ କଣ୍ଟାରେ ବିନ୍ଧିଦିଏ ଓ ବିଷ ମାରିଦେଲେ ସେ ମରିଯାଏ । ଅଥଚ 
ଜାମ୍‌ଜେଲ ମାଛ ସାଙ୍ଗରେ ତା'ର ଖୁବ୍‌ ଦୋସ୍ତି । ଜାମ୍ଜେଲ୍‌ ମାଛ ବେଳେବେଳେ 
ଆନେମୋନ୍‌ ମାଛକୁ ଟେକି ଟେକି ବିଭିନ୍ନ ସ୍ଥାନକୁ ନିଏ ଓ ଅନ୍ୟମାଛମାନଙ୍କୁ 
ଆକୃଷ୍ଟ କରେ ନିଜ ପାଖକୁ ଆସିବାପାଇଁ । ମାଛ ପାଖକୁ ଆସିଲେ ଆନେମୋନ 
ତାକୁ ମାରି ଖାଏ । ଜାମ୍ଜେଲ ଭଳି କଙ୍କଡ଼ା ମଧ୍ୟ ଆନେମୋନ୍‌କୁ ବ୍ୟବହାର 
କରନ୍ତି । ଗ୍ରେନାଡିୟର କଙ୍କଡ଼ା ତା ଦି” ଗୋଡ଼ରେ ଦି'ଟା ଆନେମୋନ୍‌ ଧରି 
ବୁଲୁଥାଏ, ଫଳରେ ଆନେମୋନ୍‌କୁ ପହଁରିବା ପାଇଁ କଷ୍ଠକରିବାକୁ ପଡ଼େନି ଓ 
କଙ୍କଡାକୁ ଯଦି କେହି ଆକ୍ରମଣ କରେ ବକ୍ସର ବକ୍ତିଙ୍ଗ୍‌ ମାରିଲାଭଳିଆ ଦି' ଗୋଡ଼ରେ 
ଆନେମୋନ୍‌କୁ ଦେଖାଏ। ସତେ ଯେମିତିକି କହୁଟି — ପଳା ନହେଲେ ପାଇବୁ 
ମଜା | ଅଧ୍କାଂଶ ଆକ୍ରମଣକାରୀ ଆନେମୋନ୍‌କୁ ଦେଖ୍ଲା ମାତ୍ରେ ପଳାନ୍ତି । 
କିନ୍ତୁ କେହି ଯଦି ଉପେକ୍ଷା କରେ ଓ ପାଖକୁ ଆସେ ଆନେମୋନ୍‌ ସାଙ୍ଗେ ସାଙ୍ଗେ 
ସେମାନଙ୍କୁ ବିନ୍ଧିଦିଏ । 

ଗ୍ରେନଡିୟର କଙ୍କଡ଼ା ଆନେମୋନ୍‌କୁ ହାତରେ ଧରି ବୂଲେ କିନ୍ଧୁ ହର୍ମିଟ୍‌ 
କଙ୍କଡ଼ା ଆନେମୋନ୍‌କୁ ପିଠିରେ ବସାଏ ଓ ଉଭୟ ସାଙ୍ଗ ହୋଇ ବ୍ରଲନ୍ତି। କଙ୍କଡ଼ା 
ଟିକିଏ ବଡ଼ ହେଲା ମାତ୍ରେ ଆନେମୋନ୍‌କୁ ଖୋଜି ତାକୁ ପିଠିରେ ବସି ବୁଲେ 
ଏଇଭଳି ଭାବେ ଅନ୍ୟମାନଙ୍କଠାରୁ ରକ୍ଷା ପାଇବାପାଇଁ । ଯଦି କେହି କଙ୍ଗଡ଼ାକୁ 
ଆକ୍ରମଣ କରିବାପାଇଁ ଆସେ ବିଷାକ୍ତ ଆନେମୋନ୍‌କୁ ଦେଖୁ ଫେରିଯାଏ । 
ଆନେମୋନ୍‌କୁ ଦେଖ୍‌ ଯଦି କେହି ପାଖକୁ ଆସେ ଆନେମୋନ୍‌ ତାକୁ ଦଂଶିଦିଏ । 

ବଦଳରେ ଆନେମୋନ୍‌ କଙ୍କଡ଼ା ଧରଥ୍‌ବା ଖାଇବାରୁ ଭାଗଟିଏ ପାଏ । 
ଦେଖାଯାଉଛି କଙ୍କଡ଼ା ଖାଦ୍ୟ ଧରିଲା ମାତ୍ରେ ଆନେମୋନ୍‌ ନଇଁପଡ଼ି ଖଣ୍ଡେ 
ନେଇଯାଏ। ଆନେମୋନ୍‌ ନଥୁଲେ କଙ୍କଡ଼ାକୁ କୋଉ କାଳୁ ବଡ଼ ବଡ଼ ମାଛମାନେ 
ଖାଇ ସାରନ୍ତେଣି ! 

ଉଡ଼ନ୍ପା ମେସିନ୍‌ 


ଆଛା ପିଲେ କହିଲ —ରେଫ୍ରିଜେଟର ଭିତରଟା ତ ଏତେ ଥଣ୍ଡା, 
ତା” ଭିତରେ ଯଦି ଆମେ କୌଣସି ଛୋଟ ଚଢ଼େଇ, ମୂଷା କିମ୍ବା ଝିଟିପିଟି 
ରଖ୍ବା କ'ଣ ହବ ? 

ମରିଯିବ, ଥଣ୍ଡା ହେଇ ତା ନିଃଶ୍ବାସପ୍ରଶ୍ନାସ ବନ୍ଦ ହେଇଯିବ — କହିଲେ 
ପୂପୁୂ ଓ ଇନି । 

ଠିକ୍‌ କହିଛ —ବାପା ଉତ୍ତର ଦେଲେ । ତେବେ ଗୋଟିଏ ଜୀବ ଅଛି, 
ଯାହାକୁ ରେପଫ୍ରିଜେଟର ଭିତରେ ମାସ ମାସ ଧରି ରଖ୍ଲେ ମଧ୍ଯ ସେ ବଞ୍ଚ 
ରହିବ —ସେ ଜୀବଟି ହେଉଚି ବାଦୂଡ଼ି। 

କିମିତି — ପଚାରିଲେ ପିଲେ ? 


ବାଦୂଡ଼ି ତା ଦେହରେ ଉଷ୍ଟତା ( ଟେମଚରଚର ) ଚାହିଁଲେ କମେଇଦବ 
ବା ବଢ଼େଇଦବ । ତା ଦେହରୁ ଉଷ୍ଟରକ୍ତ ସେ ଶୋଇବା ସମୟରେ ଥଣ୍ଡା 
ହୋଇଯାଏ। ତାକୁ ରେପଫ୍ରିଜେଟର ଭିତରେ ରଖ୍ଲେ ସେ ନିଜର ଉଷ୍ବତା କମେଇ 
ଦେଇ ଶୋଇପଡ଼େ। ତା ସାଙ୍ଗେ ସାଙ୍ଗେ ତା ହୃଦ୍‌ସ୍ତନ୍ଦନ ମିନିଟ୍‌କ୍ର ୧୮୦ରୁ ୩କୁ 
ଖସି ଆସେ । ବାଦ୍ୂଡ଼ିର ହୃତପିଣ୍ଡ ମିନିଟ୍‌କୁ ୧୮୦ଥର କମ୍ପନ କରେ ଅଥଚ 
ଦରକାର ପଡ଼ିଲେ ସେ ତାହାକୁ ମିନିଟକୁ ୩ ଥରକୁ କମେଇଦେଇ ପାରେ । 
ସେଇଭଳି ନିଃଶ୍ବାସ ମିନିଟ୍‌କୁ ୪୮୦ ଥରରୁ ୮ ଥରକୁ କମେଇଦେଇ ପାରିବ । 
ମାସ ମାସ ଧରି ବାଦୁଡ଼ିକୁ ରେଫ୍ରିଜେଟର ଭିତରେ ରଖୁଲେ ସେ ନିଃଶ୍ପାସ କମେଇ, 
ଦେହର ଉଷ୍ଟୃତା କମେଇ, ଦେହର ଚର୍ବିକୁ ବ୍ୟବହାର କରି ବଞ୍ଚୁରହି ପାରିବ । 

ଆଉ ଗୋଟିଏ କଥା ଶୁଣ ପିଲେ, ଆମେ ଭାବୁ ବାଦୃଡ଼ି ଭାରି 
ଅପରିଶ୍କାର, କିନ୍ତୁ ପ୍ରକୃତରେ ତା ନୁହେଁ । ଯିମିତି ବିଲେଇ ଖାଇସାରିଲା ପରେ 
ତା ମୁହଁକୁ ଗୋଡ଼ରେ ପୋଛିଦିଏ , ସେହିପରି ବାଦୃଡ଼ି ନିଜ ଦେହ ତ ସଫା ରଖେ, 
ତା ସାଙ୍ଗେ ମୁହଁକୁ ଘଷି ସଫା କରଦିଏ । 

ଆହୁରି ବଡ଼ ଆଶ୍ଚର୍ଯ୍ୟର କଥା ଯେ ବାଦୂଡ଼ିର ଆକୃତି ଯେତିକି ସେ 
ବର୍ଷେରୂ ବେଶି ବଞ୍ଚିବା କଥା ନୁହେଁ । ଯିମିତିକି ମୂଷା ବଞ୍ଚେ ବର୍ଷେ, କୁକୁର ବାର 
ତେର ବର୍ଷ, ଘୋଡ଼ା ପନ୍ଦର ଷୋହଳ ବର୍ଷ ଅଥଚ ବାଦୂଡ଼ି ମୃଷାଠୁ ସାନ 
ହୋଇ ମଧ୍ଯ ପନ୍ଦର ବର୍ଷ ପର୍ଯ୍ୟନ୍ତ ବଞ୍ଚେ । ବାଦୁଡ଼ିର ଚର୍ବି ହଜମ କରିବା ଶକ୍ତି 
ବହୁତ ବେଶି। ସେ କେବଳ ଚର୍ବିଜାତୀୟ ଖାଦ୍ୟ ହି ଖାଏ, ଯଥା -ପୋକଜୋକ, 
ସୀବାଳୁଆ । ଯେଉଁମାନେ ବେଶି ଚର୍ବି ଖାଆନ୍ତି ତାଙ୍କ ରକ୍ତ ଯାଉଥ୍‌ବା 
ଶିରାପ୍ରଶିରାରେ ଚର୍ବି ଜମିଯାଏ। ଶିରାପ୍ରଶିରା ବହଳିଆ ହେଇଯାଏ କିନ୍ଧ ଏତେ 
ଚର୍ବିଜାତୀୟ ଜିନିଷ ଖାଇ ମଧ୍ଧ ବାଦୂଡ଼ିର ଶିରାପ୍ରଶିରାରେ ଚର୍ବି ଜମେ ନାହିଁ । 
ଦେହରେ କୋଉ ପ୍ରଣାଳୀ ଯୋଗୁଁ ଏହା ହେଇପାରୁଚି ଯଦି ଜାଣି ହୁଅନ୍ତା ଓ 
ମଣିଷ ପ୍ରତି ତା'ର ପ୍ରୟୋଗ କରାଯାଇପାରନ୍ତା ତେବେ ଅସଂଖ୍ୟ ପୂରୁଷ ସ୍ତ୍ରୀ 
ହୃଦ୍ବେମାରିରୁ ରକ୍ଷା ପାଇଯାଆନ୍ତେ । 

ସବ୍ର ଜୀବଜନ୍ତୁଙ୍କର ସଂଗମ ପରେ ଗର୍ଭଧାରଣ ହୁଏ କିନ୍ତୁ ବାଦ୍ରଡ଼ିର 
ନିୟମ ଓଲଟା । ସଂଗମ ପରେ ମଧ୍ଯ ମାଇ ବାଦୁଡ଼ି ଚାହିଲେ ଗର୍ଭଧାରଣ ହେବ 
ନହେଲେ ନାହିଁ । ସେ ରତ ଦେଖ୍‌ ଗର୍ଭଧାରଣ ସମୟକୁ ଘୁଞ୍ଚେଇ ଦିଏ । ମାତ 
ବାଦୂଡ଼ି ସାଧାରଣତଃ ଜୁନ୍‌ ଓ ଜୁଲାଇ ମାସରେ ଗର୍ଭଧାରଣ ହୁଅନ୍ତି | ଛୁଆ 
ଜନ୍ମସମୟରେ ଗର୍ଭଧାରଣ କରିଥ୍‌ବା ଅନେକ ମାଇବାଦ୍ୂଡ଼ି ଏକା ସାଙ୍ଗେ ଗୋଟିଏ 
ସ୍ଥାନରେ ରହନ୍ତି ଓ ସେଠାକୁ ପୂରୂଷ ବାଦୂଡ଼ି ଯିବା ମନା । 


ହଁ ପିଲେ—ବାଦ୍ୁଡ଼ିର ଡେଣାକୁ ଭଲଭାବରେ ଦେଖୁଛ ? ପକ୍ଷୀମାନଙ୍କ 
ଡେଣାରେ କେବଳ ପର ଥାଏ କିନ୍ଧୁ ବାଦୂଡ଼ି ଡେଣାରେ ହାଡ଼ ଓ ଝିଲ୍ଲି ଥାଏ । 
ଯଦିବା ସେ ପକ୍ଷୀଙ୍କ ଭଳିଆ ଦୁତବେଗରେ ଉଡ଼ିପାରେ ନାହିଁ କିନ୍ଧୁ ଦିଗ ପରିବର୍ଭନ 
କରିବାରେ ବାଦ୍ରଡ଼ିର କେହି ସମକକ୍ଷ ହେବେ ନାହିଁ। ବାଦୃଡ଼ି ସିଧା ଉଡ଼ି ଆସୁଥ୍ବ 
ଓ ତମେ ଭାବିବ ଫ୍ୟାନ୍‌ରେ ପିଟି ହେଇଯିବ ର୍କ, କିନ୍ଧ ଫ୍ୟାନକୁ ଅଳ୍ପ ଛାଡ଼ିଥ୍ବ 
ବାଦୃଡ଼ି ଡାଇଭ୍‌ ମାରି ଫ୍ୟାନ୍‌ ତଳକୁ ଆସିଯିବ ଓ ଫ୍ୟାନ୍‌ ପାର ହେଲାପରେ 
ପୁଣି ଉପରକୁ ଉଠି ଆସିବ । ସେ କେବେହେଲେ କାନ୍ଧରେ, ଫ୍ୟାନ୍‌ରେ ବା 
ଘରର ଆସବାସରେ ପିଟି ହୁଏ ନାହିଁ। 

କେମିତି ? ପଚାରିଲେ ପୂପୁ ଓ ଇନି । 

୨୯ ee 
ବାଦ୍ରଡ଼ି ତା ଦେହରୁ ଏକପ୍ରକାର ଶବ୍ଦ ବାହାର କରେ ଯାହାକି 
ଯେକୌଣସି ପଦାର୍ଥରେ ବାଜି ତା ପାଖକୁ ସାଙ୍ଗେ ସାଙ୍ଗେ ଫେରି ଆସେ । ସେଥ୍‌ରୁ 
ବାଦ୍ରଡ଼ି ଜାଣିପାରେ ତା ଆଗରେ କ'ଣ ଜିନିଷ ଅଛି। ପରେ ବୈଜ୍ଞାନିକମାନେ 
ଗୋଟିଏ ହଲ୍‌ରେ ସତୂରିଟା ଲାଉଡ୍‌ସିକ୍ର ଲଗେଇ ଦେଲେ ଓ ବହୁତ ପତଳା 
ତାର ଉପର ତଳ, ବା ଡାହାଣ କରି ବାନି ଦିଆଗଲା | ଲାଉଡ୍‌ସିକ୍‌୍ର ଏକାସାଙଟ୍ଗେ 
ବଜେଇ ବାଦ୍ୂଡ଼ିମାନଙ୍କୁ ଛାଡ଼ି ଦିଆଗଲା । ବୈଜ୍ଞାନିକମାନେ ଭାବିଲେ ଯେ 
ଲାଉଡ୍ସିକ୍‌୍ର ଶବ୍ଦ ଯୋଗୁଁ ବାଦୃଡ଼ି ନିଜ ଦେହରୁ ବାହାର କରୁଥ୍‌ବା ଶବ୍ଦ ଶୁଣିପାରିବ 
ନାହିଁ ଓ ପତଳା ତାରରେ ସେମାନେ ପିଟି ହେଇଯିବେ । ବାଦୂଡ଼ିମାନେ ଖୁବ୍‌ 
ଜୋର୍‌ ସେ ଘର ଭିତରେ ଉଡ଼ିଲେ, ବୈଜ୍ଞାନିକମାନେ ଅନେଇଥାନ୍ତି ତାରରେ 
ପିଟି ହେଇଯିବେ କି ? କିନ୍ଧ ତାର ପାଖକୁ ଆସିଲା ମାତ୍ରେ ବାଦୂଡ଼ି ଦି' ତାର 
ମଝିରେ ଗଳିପଳେଇ ଯାଉଥାନ୍ତି। ଅଥୀତ୍‌ ସତୁରିଟା ଲାଉଡ୍‌ସିକ୍‌ର ଶବ୍ଦ ଭିତରେ 
ସେ ନିଜର ଶବ୍ଦକୁ ଚିହ୍ନିପାରିଲା ! 
ତମେ ଜାଣିଚ ତ ପିଲେ, ବୈଜ୍ଞାନିକମାନେ ରାଡାର୍‌ ବ୍ୟବହାର କରନ୍ତି, 
ଯାହାଦ୍ଵାରା ଆସୁଥ୍ବା ଏରୋପ୍ନ୍‌ ଜାହାଜ ଜାଣି ହୁଏ । କିନ୍ଧ ବାଦ୍ରଡ଼ିର ଶବ୍ଦ 
ପଠେଇବା ନିୟମ ରାଡାରଠାରୁ ବେଶି ଉନ୍ନତ । ଗୁମ୍ପା, ଭଙ୍ଗାଘର, କାନ୍ଧ ସନ୍ଧି, 
ଅନ୍ଧାରୁଆ ଗଛରେ ଅସଂଖ୍ୟ ବାଦୂଡ଼ି ଥାଆନ୍ତି । ସମସ୍ତେ ଏକା ସାଙ୍ଗେ ଉଡ଼ନ୍ତି 
ଅଥଚ କେହି କାହା ସାଙ୍ଗେ ପିଟି ହୁଅନ୍ତି ନାହିଁ। ସେ ଆହୁରି ଏକ ବିଚିତ୍ର କଥା 
ଯେ ପ୍ରତ୍ୟେକ ବାଦୂଡ଼ିର ଶବ୍ଦ ପଠେଇବା ନିୟମ ଅଲଗା । ଗୋଟେ ବାଦ୍ରଡ଼ି 
ଅନ୍ୟ ବାଦ୍ରଡ଼ିର ଶବ୍ଦଠାରୁ ନିଜ ଶବ୍ଦକୁ ଚିହ୍ନି ସେ ଅନୁସାରେ ନିଜର ଗତି ନିୟନ୍ତ୍ରଣ 
କରେ । କିମିତି ଚିହ୍ନେ ଏକଥା ବୈଜ୍ଞାନିକମାନେ ଜାଣିପାରିଲେ ବହୁ ଉନ୍ନତ 
ରାଡାର ତିଆରି କରିପାରନ୍ତେ । 
ବାଦୂଡ଼ି ଉଡୁଥ୍ବା ପୋକକୁ ସେଇ ଉଡ଼ିବା ଅବସ୍ଥାରେ ଧରେ ଏବଂ 
ଖାଏ । ନିଜ ଦେହରୁ ଶବ୍ଦ ପଠାଉଥ୍ବା ସମୟରେ କୌଣସି ପୋକ ଦେହରେ 
ବାଜି ଯେତେବେଳେ ଫେରିଆସେ ବାଦ୍ରଡ଼ି ସେହି ଅବସ୍ଥାରେ ଯଦି ଯିବ ତାହେଲେ 
ପୋକ ନଥୂବ କାରଣ ସେ ବି ଉଡ଼ୁଥାଏ । କିନ୍ଧୁ ବାଦୁଡ଼ିର ଶବ୍ଦ ପଠେଇବାର 
ନିୟମ ଏତେ ଉନ୍ନତ ଯେ ପୋକ, କେତେ ଦୂରରେ, କେତେ ବଡ଼ ପୋକ, କେତେ 

ଗତିରେ ଯାଉଚି ଓ କେଉଁ ଆଡ଼କୁ ଯାଉଚି ସବୁ ଏକା ସାଙ୍ଗେ ନିର୍ଣ୍ଣୟ କରି ବାଦୁଡ଼ି 
ସେଇ ଅନୁସାରେ ଉଡ଼ି ପୋକକୁ ଧରିନିଏ । 

ବାଦୂଡ଼ି ସବୁ ଦେଶରେ ଥାଆନ୍ତି କେବଳ ତୁନ୍ଦ୍ରା ଅଞ୍ଚଳକୁ ଛାଡ଼ି । ତାଙ୍କ 
ବିଷୟରେ ଆଉ ଗୋଟେ ଆଶ୍ଚର୍ଯ୍ୟ କଥା କହିରଖେ ଯେ ପ୍ରତିବର୍ଷ ଶୀତକାଳରେ 
ଆମେରିକାରୁ ଅତିକମ୍‌ରେ ଦଶକୋଟି ବାଦୂଡ଼ି କୁଆଡ଼େ ଉଡ଼ି ଚାଲିଯାଆନ୍ତି ଏ 
ପର୍ଯ୍ୟନ୍ତ ଜଣାପଡ଼ିନି । 


ସମସ୍ତଙ୍କ ଧାରଣା ଯେ ବାଦୂଡ଼ି ବେଶି ଦୂରକୁ ଉଡ଼ିଯାଇ ପାରେନି କିନ୍ତୁ 
ସେ ଧାରଣା ଯେ ଭୁଲ ଏଥ୍‌ରୁ ପ୍ରମାଣିତ ହୁଏ । 


ଵଵ ®. ®, 
* * * * * ୬ 

ବାପା,ମା,ଚାଚା,ଭଡତିଜା 


ବରଝିଲ ପିଲେ ଆମେ ମଣିଷମାନେ ଯେମିତି ପୂଅଝିଅ, ନାତିନାତୃଣୀଙ୍କୁ 
ଭଲପାଉ, ଜୀବଜନ୍ତୁ ପଶୁପ କ୍ଷୀମାନେ ମଧ୍ଯ ସେମିତି ଭଲ ପାଆନ୍ତି। ଛୁଆ ଜନ୍ମଠ 
ସେମାନେ ସକ୍ଷମ ହେବା ପର୍ଯ୍ୟନ୍ତ ମା, କେତେବେଳେ ମା-ବାପା ଉଭୟେ 
ସେମାନଙ୍କୁ ଖୁଆନ୍ତି ପିଆନ୍ତିୟ ସେମାନଙ୍କ ଜୀବନରକ୍ଷା କରନ୍ତି । ଠେକୁଆ ତା 
ଛୁଆମାନଙ୍କୁ ଛାଡ଼ି ଖାଇବା ଖୋଜିବା ପାଇଁ ଗଲେ ସେମାନଙ୍କ ଦେହରେ ଘାସ 
ଘୋଡ଼େଇ ଦେଇଯାଏ | ଛୁଆମାନେ ଉଷୁମ ପାଆନ୍ତି ଓ ଅନ୍ୟ ଜନ୍ଧୁମାନଙ୍କଠୁ 
ରକ୍ଷା ପାଆନ୍ତି । କଙ୍ଗାରୁ ତା ଛୁଆମାନଙ୍କୁ ପେଟତଳ ମୁଣା ଭିତରେ ଧରି ବୃଲେ । 
ଛୁଆମାନେ ମୁଣା ଭିତରେ ଥାଇ ମୁଣ୍ଡ ଟୁଙ୍ଗାରୁଥା'ନ୍ତିୟ ବେଳେବେଳେ ବାହାରକୁ 
ଆସନ୍ତି ଓ ବିପଦ ସଙ୍କେତ ପାଇଲେ ପୂଣି ମୁଣା ଭିତରକୁ ପଶିଯାଆନ୍ତି । 
ମାଇଗରିଲା ପତ୍ରରେ ଶେଯ କରିଦିଏ । ଯେଉଁଥ୍‌ରେ କି ତା ଛୁଆ ଆରାମରେ 
ଶୋଇପାରିବ ଓ ପୂରୁଷ ଗରିଲା ତାକୁ ଜଗି ରହେ । ଯଦି କେହି ଜୀବଜନ୍ତୁ 
ପାଖକୁ ଆସେ ପୂରୁଷ ଗରିଲା ପ୍ରଥମେ ଛାତିକୁ ବାଡ଼େଇ ଶବ୍ଦ କରି ଡରାଏ । 
ଯଦି ଆକ୍ରମଣକାରୀ ଜୀବ ପଳେଇ ନଯାଏତା ହେଲେ ଗରିଲା ପ୍ରତିଆକ୍ରମଣ 
କରେ। Ab: 


WSS 
GALS 

୩୨ i 
ବରଫ ଦେଶରେ ମଧ୍ଯ ଜୀବଜନ୍ଧମାନେ ଛୁଆଙ୍କ କଥା ବହୁତ ବରଝନ୍ତି । 
ମେରୁ ଅଞ୍ଚଳର ଧଳାଭାଲୁ ଛୁଆ ଜନ୍ମକରିବା ପୂର୍ବରୁ ବରଫ ଭିତରେ ଟନେଲ 
ଖୋଳେ ଓ ଛୁଆ ପାଇଁ ବେଶ୍‌ ବଡ଼ ସ୍ଥାନଟେ ରଖେ । ଏସବ୍ର କରିବା ଦ୍ଵାରା 
ଛୁଆଟି ବରଫ ଝଡ଼ରୁ ରକ୍ଷାପାଏ । ସେଇଭଳିଆ କୟୋଟ୍‌ ଅନ୍ୟ ଜନ୍ମମାନେ 
ଛାଡ଼ିଯାଇଥ୍ବା ଗାତକୁ ଖୋଳି ବଡ଼ କରେ, ସଫାସୁତରା କରେ, ପବନ 
ଯିବାଆସିବା ପାଇଁ ବାଟେ କରେ ଓ ତା'ପରେ ଛୁଆ ଜନ୍ମକରେ । 


ମା'ମାନେ ବେଳେବେଳେ ଛୁଆଙ୍କୁ ଧରି ଚାଲନ୍ତି । ଏକଜାତୀୟ 
ବୁଢ଼ିଆଣୀ ଅଛନ୍ତି ଯେ କି ନିଜ ସୂତାରେ ଗୋଟିଏ ଗୋଲ ଆକୃତିର ମୁଣା 
କରେ । ସେ ଯେତେବେଳେ ଜାଲରେ ଗୋଟେ ପଟୁ ଅନ୍ୟ ପଟକୁ ଯାଏ ମୁଣା 
ଭିତରେ ଛୁଆଙ୍କୁ ପୂରାଏ ଓ ମୁଣା ବନ୍ଦ କରି ନେଇଯାଏ । ଗୋଟିଏ ଜାତିର 
ମାଛ ଅଛନ୍ତି ସେମାନେ ଛୁଆମାନଙ୍କୁ ପାଟି ଭିତରେ ରଖନ୍ତି। ଛୁଆମାନେ ପାଟିରୁ 
ବାହାରି ପାଣିରେ ଖେଳନ୍ତି, ବିପଦ ଦେଖାଦେଲେ ମା” ମାଛ ଲାଞ୍ଜରେ ପାଣିକୁ 
ଚହଲାଇ ଦିଏ ଓ ସାଙ୍ଗେ ସାଙ୍ଗେ ଛୁଆମାନେ ମା!’ ମାଛ ପାଟି ଭିତରେ ପଶି 
ଯାଆନ୍ତି । 


ସେଇଭଳିଆ ପେଙ୍ଗୁଇନ୍‌ ଯାଉଥ୍ବା ସମୟରେ ତା ଛୁଆଗୁଡ଼ିକ ଗୋଡ଼ 
ଭିତରେ ଗେଞ୍ଜି ହେଇ ଯାଆନ୍ତି। ମାଙ୍କଡ଼ ଛୁଆକୁ କାଖେଇ ନେଇଯାଏ। ଓପ୍ମସ୍‌ 
ଜାତୀୟ ମୂଷା ତା ଛୁଆଙ୍କୁ ପିଠିରେ ବସେଇ ନିଏ । କାପୁଚିନ୍‌ ନାମକ ଗୋଟିଏ 
ଜାତୀୟ ମାଙ୍କଡ଼ଛୁଆ ମା” ପିଠିରେ ଚଢ଼େ, ହାତ ଏବଂ ଗୋଡ଼ରେ ଜାବୁଡ଼ି ଧରେ 
ଓ ମାଂ ମାଙ୍କଡ଼ ଲାଞ୍ଜରେ ନିଜ ଲାଞ୍ଜକ୍ର ଛନ୍ଦି ଦିଏ । 


ଏବେ ଛୁଆମାନେ ଖାଇବା ବିଷୟରେ ଶୁଣ । 

ମା” ଗଧ୍ଆ ଶିକାର କରେ, ତା ପାଟିରେ ତ ବେଶି ମାଂସ ଧରିପାରିବ 
ନାହଁ, ଏଣେ ସାତ ଆଠଟା ଛୁଆଙ୍କୁ ଖୁଆଇବ କେମିତି ? କହିଲ ପିଲେ। 

ସତେ ତ କିମିତି ଖୁଆଇବ ପଚାରିଲେ ପୂପୁ ଓ ଇନି । 

ମା” ଗଧ୍‌ଆ ଶିକାର ପାଇଲା ମାତ୍ରେ ପେଟେ ଖାଇଦିଏ ଓ ଗାତକୁ 


ଆସି କିଛି ଖାଇବା ବାନ୍ତି କରିଦିଏ । ଅଥଚ ଚଢ଼େଇମାନେ ଥରକୁ ଥର ଖାଇବା 
ଜିନିଷ ଥଣ୍ଟରେ ଆଣି ଛୁଆଙ୍କୁ ଖୁଆନ୍ତି। 

ତା” ଛଡ଼ା ମା'ମାନେ ଛୁଆଙ୍କୁ ଚାଲିବା, ପହଁରିବା, ଉଡ଼ିବା, ଶିକାର 
କରିବା ଓ ନିଜକୁ ରକ୍ଷା କରିବାର ଟ୍ରେନିଂ ଦିଅନ୍ତି । ଗଣ୍ଡା ତା ଛୁଆକୁ ପଛଆଡ଼ୁ 
ଠେଲି ଠେଲି ଚଲେଇବା ଶିଖାଏ । ଜଳହସ୍ତୀ ପିଲାକୁ ଗହୀର ପାଣିକୁ ଠେଲି 
ପହଁରା ଶିଖାଏ । ସିଲ୍‌ ମାଛର ଛୁଆ ପାଣିକୁ ସହଜେ ଯାଏ ନାହିଁ । ମା ସିଲ୍‌ 
ତାକୁ ବରଫ ଉପରେ ବସେଇ ନିଜେ ପାଣିକୁ ବାରମ୍ବାର ଡିଏଁ ତଥାପି ଛୁଆ 
ଘୁଞ୍େନି । ତେଣୁ ମା ଛୁଆକୁ ପାଣିକୁ ଠେଲିଦିଏ ଓ ପହଁରା ଶିଖାଏ । ଓଧ ଛୁଆକୁ 
ପିଠିରେ ବସେଇ ପାଣିରେ ପହଁରେ ଓ ମଝିନଲରେ ହଠାତ୍‌ ପାଣି ଭିତରେ 

ବୂଡ଼ିଯାଏ । କିଛି ଉପାୟ ନପାଇ ଛୁଆ ପହଁରେ । ସେଇଭଳି ଅନେକ ପକ୍ଷୀ 
ଛୁଆଙ୍କୁ ଠେଲି ଦିଅନ୍ତି ବସାରୂ ତଳକୁ ଯେମିତିକି ସେମାନେ ଉଡ଼ିବା ଶିଖ୍ବେ । 
ବିଲେଇଛୁଆ ଶିଖ୍ବାରେ ହେଳା କଲେ ମା ବିଲେଇ ଚାପୂଡ଼ାମାରି ତାକୁ ଜବତ 
କରେ । ମାଠ ଶୀଘ୍ର ନ ଶିଖ୍ଲେ ସେ ମୂଷା ଧରିବ କେମିତି । ସେଇଭଳିଆ 
ବାଘୁଣୀ ତା ଛୁଆଙ୍କୁ ଧରି ଛୋଟ ଛୋଟ ଜନ୍ତୁ ଶିକାର କରେ। ସେ ଜନ୍ମଙ୍କୁ ନମାରି 
କେବଳ ଆଘାତ କରେ ଓ ଛୁଆମାନେ ଜନ୍ଧଙ୍କୁ ମାରିବା ଶିଖନ୍ତି । ମାଇ ସିଂହ 
ଶୋଇଥ୍‌ବା ଅବସ୍ଥାରେ ଲାଞ୍ଜକୁ ଭୁଇଁରେ ପିଟେ ଓ ଏପଟ ସେପଟ କରେ 
ଯାହାଦ୍ଵାରା ସିଂହଛ୍ୁଆମାନେ ତା ଉପରକୁ କ୍ରଦି ପଡ଼ନ୍ତି । 


ଅନେକ ଜନ୍ମ ଛୁଆ ଜନ୍ମହେଲା ମାତ୍ରେ ତାକୁ ଚାଟି ଚାଟି ଦେହମୁଣ୍ଡ 
ସଫା କରନ୍ତି, ତା ଦାରା ଛୁଆ ମା'ର ବାସ୍ବା ଜାଣିପାରେ ଓ ମା ଛୁଆର ବାସ୍ସା 
ଜାଣିପାରେ ! 


ମା'ମାନେ ଛୁଆଙ୍କୁ ରକ୍ଷା କଲାବେଳେ ପାରୁପର୍ଯ୍ୟନ୍ତ ଲଢ଼େଇ କରନ୍ତି 
ସାଧାରଣ ସମୟରେ ଯେଉଁ ଚଢ଼େଇ ଛଞ୍ଚାଣ, ବାଜପକ୍ଷୀଙ୍କୁ ଦେଖ୍‌ଲେ ଡରନ୍ତି 
କିନ୍ତ ଛୁଆଙ୍କୁ ରକ୍ଷା କରିବାପାଇଁ ଗଲା ସମୟରେ ସେମାନେ ମୁହାମୁହିଁ ଲଢ଼େଇ 
କରନ୍ତି । ଉଡ୍‌ଚକ ଗୋଟିଏ ଛୋଟିଆ ଜନ୍ମଟେ, ସେ ଗାତରେ ରହେ । ଥରେ 
ବିରାଟ କୂକୁରଟେ ତା’ ଛୁଆଙ୍କୁ ଆକ୍ରମଣ କରିବାପାଇଁ ଗଲା। ଉଡ୍ଚକ୍‌ ପଳେଇ 
ଯାଇ ପାରିଥାନ୍ତା, କିନ୍ଧ ଛୁଆମାନେ ମରିଥାନ୍ତେ। ସେ ଗାତକୁ ଘୋଡ଼େଇ ଠିଆ 
ହୋଇ ଦି ଗୋଡ଼ରେ ମେଞ୍ଚା ମେଞ୍ଚା ମାଟି ଫୋପାଡ଼ିଲା କୁକୁର ମୁହଁକୁ । ଏତେ 
ଜୋର୍‌ସେ ମାଟି ଫୋପାଡ଼ିଲା ଯେ କୁକ୍ରର ପଳେଇଲା । 


ବାର୍ହା ଛୁଆ ମାଂସ ଖାଇବା ପାଇଁ ବାଘ, କଲରାପତରିଆ ବାଘ 
ସବ୍ରବେଳେ ତପ୍ବର | ଇସାରା ପାଇଲା ମାତ୍ରେ ଛୁଆ ଜଲ୍ଦି ଦୌଡ଼ି ଗାତମାନଙ୍କରେ 
ପଶିବା କଥା। ସେ ବ୍ରେନିଂ ତାଙ୍କ ମା” ଦିଏ ବଡ଼ ଅଭୁତ ପ୍ରକାରରେ ଛୁଆମାନେ 
ଖେଳୁଥ୍ବା ସମୟରେ ଅତର୍କିତ ଭାବେ ମା! ତାଙ୍କ ଉପରେ ଆକ୍ରମଣ କରେ ଓ 
ଛୁଆମାନେ ଛନ୍ଛତ୍ର ହେଇ ପଳାନ୍ତି । ଯଦି କୋଉ ଛୁଆ ଦଳିଚକଟି ହେଇ 
ମରିଗଲା ତା'ହେଲେ ପରବାଏ ନାହିଁ । ଜୀବକନ୍ଧଙ୍କର ବଞ୍ଚ୍‌ ରହିବାଟା ମୂଖ୍ୟ 
ସମସ୍ୟା । ତେଣୁ ଏସବୂ କରିବାକୁ ହୁଏ । 

ଆଉ ଶୁଣ ପିଲେ ଖାଲି ବାପା-ମା” ଛୁଆଙ୍କ କଥା ବୂଝନ୍ତି ନାହିଁ । 
ଅନ୍ୟମାନେ ମଧ୍ଯ ବେଳେ ବେଳେ ବୁଝନ୍ତି । ଜେବ୍ରାର ଛୁଆଙ୍କ ମା” ଖୁଆଏ। କିନ୍ତୁ 
ଆକ୍ରମଣ ହେଲେ ସମସ୍ତେ ମିଶି ରକ୍ଷା କରନ୍ତି । ସେଇଭଳିଆ ସିଂହ ଶିକାର 
କଲେ କେବଳ ନିଜ ଛୁଆ ନୁହେଁ ଅନ୍ୟ ଗୋଷ୍ଠୀର ଛୁଆଙ୍କୁ ମଧ୍ଯ ଖାଇବାକୁ ଦିଏ, 
ଏପରିକି ମାଇ ସିଂହ ଅନ୍ୟର ଛୁଆଙ୍କୁ ମଧ୍ଯ କ୍ଷୀର ଖୁଆଏ । ପେଙ୍ଗୁଇନ୍‌ର 
ଛୁଆମାନେ ଗୋଟିଏ ଜାଗାରେ ଜମା ହୁଅନ୍ତି ଓ ଦ୍ରଇ ତିନିଜଣ ପଫେଙ୍ଗୁଇନ୍‌ ତାଙ୍କୁ 
ଜଗନ୍ତି ଓ ଅନ୍ୟମାନେ ମାଛମାରିବା ପାଇଁ ଯାଆନ୍ତି । ସେଇଭଳି ଗିଲୋମଟ 
ଚଢ଼େଇମାନେ ଶିକାର ପାଇଁ ଯାଆନ୍ତି ଓ ସବ ଛୁଆଙ୍କୁ ଗୋଟେ ବଡ଼ ଚଢ଼େଇ 
ଜଗେ । ତା ଖାଇବା କଥା ଅନ୍ୟମାନେ ବୁଝନ୍ତି । 


ଜୀବଜନ୍ତୁ ପଶୁପକ୍ଷୀମାନଙ୍କ ମଧ୍ୟରେ କେତେ ଭଲ ବୁଝାମଣା ଦେଖ୍‌ଲ 
ତ ପିଲେ । 

ଗୀରୁ ଆମ୍ବ ଆସିଥୁଲା, ସବୁ ଦରପାଟିଲା । ବାପା କହିଲେ ଭଲ ଭାବେ 
ରଖ ପାଞ୍ଚ ଛଅଦିନ ଖାଇହବ । ତା'ପରେ ପିଲାଙ୍କୁ ଅନେଇ କହିଲେ ଆମେ 
ଆମର ଡାଲି, ଚାଉଳ, ମୁଗଠୁ ଆରମ୍ଭ କରି ଫଳ ପନିପରିବା ଯେପରି ସଂଚୟ 
କରି ରଖୁ, ପଶୁପକ୍ଷୀମାନେ ମଧ୍ଯ ସେଇଭଳି ରଖନ୍ତି। ମୂଷା ଗାତ ଭିତରେ ଚାଉଳ 
ରଖେ, ପିମ୍ପଡ଼ିମାନେ ଗାତ ଭିତରେ ଖାଦ୍ୟ ଜିନିଷ ସାଇତି ରଖନ୍ତି, ମହୁମାଛିମାନେ 
ମହୁ ସଂଚୟ କରି ରଖନ୍ତି । କେବଳ ସଂଚୟ କରି ରଖନ୍ତିନାହିଁ, ଖାଇବା ପାଇଁ 
ପିୁଡ଼ିମାନେ ଚାଷ ମଧ୍ଯ କରନ୍ତି । 

କିମିତି ୨— ପଚାରିଲେ ପୁପୁୂ ଓ ଇନି। 
ଶୁଣ, ଆଟାଜାତୀୟ ଗୋଟିଏ ପିମ୍ପୁଡ଼ି ଅଛନ୍ତି, ସେମାନେ ବିଭିନ୍ନ ଦିଗକୁ 

ଯାଇ କଅଁଳିଆ ସବୃଜପତ୍ର ସନ୍ଧାନ କରନ୍ତି । ପତ୍ର ଦେଖ୍‌ସାରିଲା ପରେ ବସାକୁ 
ଖବର ଦିଅନ୍ତି, ତା'ପରେ ଅନେକ ପିମ୍ପଡ଼ି ମିଶି ସେଠାକୁ ଯାଇ ଖଣ୍ଡେ ଖଣ୍ଡେ 
ପତ୍ର କାଟି ଆଣନ୍ତି। ଆଟାଜାତୀୟ ଏହି ପିମ୍ପଡ଼ିକୁ ପତ୍ରକଟା ପିମ୍ପୁଡ଼ି ମଧ୍ୟ କୁହାଯାଏ । 
ଏମାନେ କାଟିଥ୍ବା ପତ୍ରକୁ ଧରି ଗାତ ଭିତରକୁ ନିଅନ୍ତି ଓ ମାଟି ତଳେ ଓଦା 
ଜାଗା ଦେଖ୍‌ ପତ୍ରଗୁଡ଼ିକୁ ପକାନ୍ତି। ଓଦାଜାଗାରେ ଏହି ପତ୍ରଗୁଡ଼ିକ ରହି ଏକଜାତୀୟ 
ଛତୁ ହୁଏ ଯାହାକି ବହୁଦିନ ରହିପାରେ ଓ ପିମ୍ପୁଡ଼ିମାନେ ଦରକାର ସମୟରେ 
ଖାଇପାରିବେ । 

ମଧୁଭାଣ୍ଡ ପିଞ୍ପୁଡ଼ିର କାର୍ଯ୍ୟକଳାପ ଆହୁରି ବିଚିତ୍ର । ପି୍ପଡ଼ିମାନେ ମିଠା 
ଜିନିଷର ସନ୍ଧାନ ପାଇଲେ ପାଟିରେ ବୋହି ଆଣନ୍ତି ମିଠା ବହୁ ସଂଖ୍ୟାରେ, କିନ୍ତୁ 
ରଖ୍ବେ କୋଉଠି —ଶୁଖ୍ଯିବ ଯେ ! ତେଣୁ ସେମାନେ କେତେ ଜଣ ଶ୍ରମିକ 

ପିମ୍ପଡ଼ିକୁ ବାଛନ୍ତି ଓ ସେମାନଙ୍କୁ ମହୁ -ମିଠା ଖୁଆନ୍ତି । ମହୁ ଆଉ ମିଠା ଖାଇ 
ଖାଇ ପିମ୍ପୁଡ଼ିର ପେଟ ଫୁଲିଯାଏ ତିରିଶ ଚାଳିଶ ଗୁଣ । ବିଚରା ଶ୍ରମିକ ପିମ୍ପୁଡ଼ି 
ବସିବା ସ୍ଥାନରୁ ଘୁଞ୍ପାରେନି । ଯେତେବେଳେ ଖାଦ୍ୟର ଅଭାବ ପଡ଼େ ତା 
ଚାରିପାଖେ ଭୋକିଲା ପିମ୍ପୁଡ଼ିମାନେ ଘେରି ଠିଆ ହୁଅନ୍ତି ଓ ଶ୍ରମିକ ପିମ୍ପଡ଼ିଟି 
ଖାଇଥ୍‌ବା ମହୁ ଓ ମିଠାକୁ ବାନ୍ତି କରେ, ତାକୁ ଅନ୍ୟମାନେ ଖାଆନ୍ତି । 


ପିମ୍ପଡ଼ିମାନେ ସିନା ତାଙ୍କର ଖାଇବା ଜିନିଷକୁ ଏପରି ରଖନ୍ତି କିନ୍ତୁ ଓଟର 
ଖାଦ୍ୟଜିନିଷ ରଖ୍ବା ପ୍ରାଣାଳୀ ଅନ୍ୟ କିସମର । ଓଟ ଖାଇ ନେଉଥୁବା 
ଜିନିଷଗୁଡ଼ିକ ହଜମ ହୋଇ ତା'ର ପିଠିରେ ଚର୍ବି ହୋଇ ରହିଯାଏ। ପିଠି ଉପରେ 
ଥ୍ବା କୁଢଟି ହେଉଛି ଓଟର ଗୋଦାମ ଘର | ଓଟ ମରୁଭୁମିରେ ଦିନ ଦିନ ଧରି 


ଚାଲେ ବିନା ଖାଦ୍ୟ ଓ ପାଣିରେ । ସେ ସମୟଗୁଡ଼ିକରେ କୃଜରେ ଥୁବା ଚର୍ବି 
ତାକୁ ଖାଦ୍ୟ ଯୋଗାଏ । 

ଅନେକ ପକ୍ଷୀ ଖାଇବା ଜିନିଷ ନିରାପଦ ସ୍ଥାନରେ ରଖନ୍ତି ଅବା ଲୁଚେଇ 
ରଖନ୍ତି । କାଠହଣା ଚଢ଼େଇ ଗଛର ଉଚ୍ଚଡାଳରେ ଶୁଖୁଲା ଜାଗା ଦେଖ୍‌ ଖୁମ୍ପି 
ଖୁମ୍ପି କଣା କରେ ଓ ଶୁଖ୍ଲା ଫଳ, ମଞ୍ଜି ଆଣି ସେଇ କଣାରେ ଗେଞ୍ଜିରଖେ | 
ଶୀତଦିନେ ଖାଇବା ଅଭାବ ହେଲେ କାଠହଣା ଚଢ଼େଇ ସେ ଫଳ ଓ ମଞ୍ଜିକୁ 
ଖାଏ । କାଠହଣା ଫଳକୁ ଏଭଳି ଭାବେ ରଖେ ଯେ ଖାଲି ଆଖୁକୁ ଦିଶିଦ କିନ୍ତୁ 
ନଟ୍‌କ୍ରାକ୍‌ର ବୋଲି ଗୋଟଏ ପକ୍ଷୀ ଫସଲ ସମୟରେ ବିଭିନ୍ନ ମଞ୍ଜିଆଣି ମାଟି 
ଭିତରେ ପୋତି ତା ଉପରେ ବାଲି ଘୋଡ଼େଇ ଦିଏ । ଶୀତଦିନ ଆସିଲେ ମାଟି 
ଉପରେ ବରଫ ଜମିଯାଏ ଅଥଚ ସେ ଚଢ଼େଇ ଠିକ୍‌ ପୋତିଥ୍୍‌ବା ସ୍ଥାନରେ ପହଞ୍ଚ୍‌ 
ଖୁମ୍ି ଖୁମପି ଖାଇବା ଜିନିଷ ବାହାର କରେ । ବେଳେବେଳେ ନଟ୍‌କ୍ରାକ୍‌ର ସବୁ 
ମଞ୍ଜି ଖୋଜି ପାଏ ନାହିଁ। ତା ଭୁଲିଯିବା ଦ୍ଵାରା ଆମମାନଙ୍କର ଉପକାର ହୁଏ 
କାରଣ ନପାଇଥ୍‌ବା ମଞ୍ଜିରୁ ଗଛ ହୁଏ । 

ନଟ୍‌କ୍ରାକ୍‌ର ଖାଦ୍ୟରଖେ ବହୁତ ଦିନ ପାଇଁ, କିନୁ ଅଷ୍ଟ୍ରେଲିଆର କଂସେଇ 
ଚଢ଼େଇ ଟାହେଁ ଖାଦ୍ୟ ଜିନିଷକୁ ଚାରି ପାଞ୍ଚଦିନ ରଖୁ୍‌ବାପାଇଁ । ସେ ଛୋଟ 


ଚଢ଼େଇ, ମୂଷା, ଝିଟିପିଟି, ଏଣ୍ୂଅଙ୍କୁ ମାରି ଦୁଇ ତାଳ ସନ୍ଧିରେ କିମ୍ବା ଗଛର 
କଣ୍ଠାରେ ଟାଙ୍ଗିଦିଏ । A 


ଓଟପରି ମାର୍ମଟ ମୂଷା ନିଜ ଦେହର ଚର୍ବି ଉପରେ ନିର୍ଭର କରେ । ସାରା 
ଶୀତଦିନେ ସେ ଗୁଡ଼େଇ ତୁଡ଼େଇ ହେଇ ଶୋଇପଡ଼େ । ତା ନିଃଶ୍ବାସପ୍ରଶ୍ବାସ 
କମିଯାଏ, ହୃଦସ୍ପନ୍ଦନ କମିଯାଏ । କେବଳ ଗୋଟିଏ ଭୟ ଯେ ମାସ ମାସ ଧରି 
ଗାତରେ ଶୋଇବା ଦ୍ଵାରା ଦେହରେ କ୍ଷତ ନହଉ ଏବଂ ଗାତ ଭିତରେ ସାପ 
ଇତ୍ୟାଦି ନପଶନ୍ତ। ସେଥ୍ପାଇଁ ମାର୍ମଟ ଶୀତଦିନ ପୂର୍ବରୁ ଘାସ ସଂଗ୍ରହରେ ବ୍ୟସ୍ତ 
ରହେ | ଗାତ ଭିତରେ ଘାସ ପକେଇ ନିଜ ପାଇଁ କଅଁଳିଆ ଶେଯ କରେ, ଗାତ 
ମୁହଁରେ ମେଞ୍ଚା ମେଞ୍ଚା ଘାସ ରଖ୍ଦିଏ ଯେମିତି କେହି ଜାଣିପାରିବେ ନାହିଁ ଯେ 
ସେଠାରେ ଗାତଟେ ଅଛି । ଗାତ ମୁହଁକୁ ସଜାଇ ମାର୍ମଟ କଅଁଳିଆ ଶେଯରେ 
ଆରାମରେ ଶୁଏ । 

ମାର୍ମଟ ପରି ହାର୍ମଷ୍ଟର ଏତେ ଭାଗ୍ୟବାନ୍‌ ନୁହେଁ, ଛୋଟ ମୂଷା ଆକ୍ତିର 
ଓ ସେଇ ଜାତିର ହାର୍ମଷ୍ଠରର ଓଜନ ପ୍ରାୟ ତିନିଶହ ଗ୍ରାମ । ଶୀତଦିନ ପୂର୍ବରୁ 

ହାର୍ମଷ୍ଟର ଲାଗିଯାଏ ଖାଇବା ସଂଗ୍ରହରେ । ପାଟିକୁ ଫୁଲେଇ ଯେତେ ଖାଇବା 
ଜିନିଷ ହେଇପାରେ ସଂଗ୍ରହ କରି ଗାତ ଭିତରେ ତା ଗୋଦାମ ଘରେ ଖାଇବା 
ଜିନିଷ ସଂଚୟ କରେ। ହାର୍ମଷ୍ଟର୍‌ର ବେଶି ନଜର ଖାଦ୍ୟଶସ୍ୟ ଉପରେ । ଗହମ, 
ଚିନାବାଦାମ, ମକାମଞ୍ଜି ଚୋରେଇ ଗାତ ଭିତରେ ରଖେ । ନିଜ ଓଜନ ତିନିଶହ 
ଗ୍ରାମ୍‌ ଅଥଚ ସେ ଚାଳିଶ ପଚାଶ କେଜିର ଖାଇବା ଜିନିଷ ଲୁଚେଇ ରଖ୍‌ବାରେ 
ନଜିର ଅଛି । 

ବାଘ ସିଂହ ଖାଇବା ଜିନିଷ ସଂଚୟ କରି ରଖ୍ପାରନ୍ତି ନାହିଁ। ସେମାନଙ୍କୁ 
ଶିକାର କରିବାକୁ ପଡ଼େ ଭୋକ ଲାଗିଲେ, ତା” ଛଡ଼ା ମଲାଜୀବ ପଚିଯାଏ, 
ପିମ୍ପୁଡ଼ି ଓ ପୋକ ଲାଗିଯାଆନ୍ତି । ତେଣୁ ଲୁଚେଇ ରଖ୍‌ ଲାଭ ନାହିଁ | ବାଘ ଅତି 
ବେଶି ହେଲେ ଦିନେ ଦି ଦିନ ରଖ୍‌ ଶିକାରକୁ ଖାଏ । କିନ୍ଧ କଲରାପତରିଆ 
ବାଘ ( Leopard )ର କଥା ଦୋସରା । ସେ ନିଜଠାରୁ ଦିଗୁଣ ଓଜନର ଜନ୍ମ 
ଯଥା ସମ୍ବର, ହରିଣକୁ ବହୁ ଦୂରକୁ ଘୋଷାଡ଼ି ଘୋଷାଡ଼ି ( ବେଳେବେଳେ 
ମାଇଲିଏ ପର୍ଯ୍ୟନ୍ତ) ତାପରେ ଗଛ ଉପରକୂ ନେଇଯାଏ । ଭାବି ଦେଖ ପିଲେ, 
କଲରାପତରିଆ ବାଘ ସିମିତି ଯଦି ଗଛ ଚଢ଼ନ୍ତା ମୁଣ୍ଡ ଉପରକ୍ର କରି ଚଢ଼ି ଯାଆନ୍ତା, 
କିନ୍ଧ ଶିକାରଟେ ମୁହଁରେ ଥଲେ ମୁହଁ ଉପରକୁ କରି ଯାଇ ପାରିବନାହିଁ କାରଣ 
ଡାଳରେ ଶିକାର ଛନ୍ଦି ହେଇଯିବ, ତେଣୁ ବାଘ ପଛୁଆ ପଛୁଆ ଗଛ ଉପରେ 
ଚଢ଼େ ଅଥୀତ୍‌ ମୁହଁ ତଳକୁ କରି ଚଢ଼େ । ପୂରା ଶିକାରର ଭାରଟା ପଡ଼େ ବାଘର 
ବେକରେ । ବାଘ ଶିକାରକୁ ଗଛ ଉପର ଡାଳରେ ଟାଙ୍ଗି ଦିଏ, ଯେପରି ବିଲୁଆ, 
ହାଇନା ଇତ୍ୟାଦି ଚୋରି କାରିବାର ଭୟ ନାହିଁ। 


ଶିକାର ମରିଗଲେ ପଚିଯାଏ, ଏକଥା ଜାଣି ଅନେକ ଶିକାରକୁ ନମାରି 
ବେହୋସ କରି ରଖନ୍ତି। ପଲ୍‌କ୍ୟାଟ୍‌ ବୋଲି ଏକଜାତୀୟ ଜଙ୍ଗଲି ବିଲେଇ ଅଛି, 
ସେ ବଡ଼ ବେଙ୍ଗ ଖାଇବାପାଇଁ ଭଲପାଏ । ବେଙ୍ଗକୁ ମାରିଦେଲେ ତ ପଚିଯିବ 
ତେଣୁ ପଲ୍୍‌କ୍ୟାଟ୍‌ ବେଙ୍ଗର ବେକକୁ ଆସ୍ତେ କରି ଏପରି କାମୁଡ଼ିଦିଏ ଯେ ଠିକ୍‌ 
ପକ୍ଷାଘାତ ରୋଗୀ ପରି ଶିକାର ବେହୋସ ହୋଇ ପଡ଼ିରହେ ଓ ସେଇ ଅବସ୍ଥାରେ 
ସେ ତାକୁ ଲୁଚେଇ ରଖେ । ଏଇଭଳି ଶହେ ପାଖାପାଖ୍‌ ବେଙ୍ଗକୁ ବେହୋସ 
କରି ବିଭିନ୍ନ ସ୍ଥାନରେ ଲୁଚେଇ ରଖ୍‌ ଶୀତଦିନେ ଖାଏ । 

ଶିକାରକୁ ନମାରି ବିବଶ କରି ରଖ୍‌ବାରେ ବିଚୂଡ଼ି ହେଉଛି ବେଶ୍‌ ପାରଙ୍ଗମ । 
ବିରୁଡ଼ିର ଅଣ୍ଡାଦେବା ସମୟ ହେଲେ ସେ ଏଇଭଳିଆ ଖାଦ୍ୟ ଖୋଜେ । ବିରୂଡ଼ି 
ଅନେକ ଅଣ୍ଡାଦିଏ କିନ୍ତ ପ୍ରତ୍ୟେକ ଅଣ୍ଡା ଭିନ୍ନ ଭିନ୍ନ ସ୍ଥାନରେ ଦିଏ, ଯିମିତି କୋଇଲି 
ବିଭିନ୍ନ ପକ୍ଷୀଙ୍କ ବସାରେ ଗୋଟିଏ ଗୋଟିଏ ଅଣ୍ଡା ଦିଏ । ଅଣ୍ଡାରୁ ଛୁଆହବା 
ପରେ ଛୁଆଙ୍କୁ ଖୁଆଇବା ବିରୂଡ଼ିର ପ୍ରବୃତ୍ତ ନୁହେଁ, ସେ ଛୁଆଙ୍କ ପାଇଁ ଭିନ୍ନ ବ୍ୟବସ୍ଥା 
କରେ । ସେ ଖୋଜିବ୍ୁଲେ ଝିଣ୍ଟିକା, ବୁଢ଼ିଆଣୀ କିମ୍ବା ମହୁମାଳଙ୍କୁ । ମହୁମାନିକର 
ଏକୁଟିଆ ଦେଖ୍ଲେ ବିରୂଡ଼ି ତାକୁ ବିନ୍ଧିଦିଏ, ମହୁମାଛି ମରେ ନାହିଁ କିନ୍ତୁ ବିରୂଡ଼ି 
ବିଷରେ ତାକୁ ପକ୍ଷାଘାତ ହୋଇଯାଏ । ତାକୁ ଟେକିଆଣି ବିରୁଡ଼ି ନିଜ ଗାତରେ 
ରଖେ, ତା ଉପରେ ଅଣ୍ଡାଟିଏ ପାରିଦିଏ ଓ ଗାତକୁ ଘୋଡ଼େଇ ଦିଏ । ସେଇଭଳି 
ଝିଣ୍ଟିକା, ବୃଢ଼ିଆଣୀକ୍ ଧରି ବିବଶ କରି ଆଣେ । ଅଣ୍ଡାରୁ ଲାଭୀ ହେଲାପରେ 
ଲାଭୀ ବିବଶ ହୋଇଥୁବା ବ୍ୂଢ଼ିଆଣୀ କିମ୍ବା ମହୁମାଛିଙ୍କୁ ଖାଏ, ବଡ଼ ହେଲେ 
ଉଡ଼ିଯାଏ ନିଜ ଶିକାର କରିବାପାଇଁ । 

ହଳନା ଓ ଧମକ 


ଜୀବଜନ୍ତୁଙ୍କ ମଧ୍ୟରେ ଲଢ଼େଇ ହବାକଥା ପିଲେ ପଚାରୁଥୁଲେ । ଟିକିଏ 
ଟିକିଏ କଥାରେ ସେମାନେ ଲଢ଼େଇ ଲାଗନ୍ତି ପରା — ପଚାରିଲା ଇନି । 


ନା, ଆମ ଧାରଣା ଭୁଲ*— କହିଲେ ବାପା | ଜୀବଜନ୍ଧମାନେ ବରଂ 
ଲଢ଼େଇକୁ ଏଡ଼େଇବା ପାଇଁ ଚେଷ୍ଟା କରନ୍ତି । ନିହାତି ବାଧ୍ୟ ନହେଲେ ଲଢ଼େଇ 
କରନ୍ତି ନାହିଁ, ଏପରିକି ସବୂଧ ବଳବାନ୍‌ ଜନ୍ମ ମଧ୍ଯ ନିଜ ଉପରକୁ ବିପଦ ନ 

ଆସିଲେ ଆକ୍ରମଣ କରେନି । ସେମାନେ ଆକ୍ରମଣର ଛଳନା କରନ୍ତି, 
ବେଳେବେଳେ ମରିଯିବାର ଛଳନା କରନ୍ତି, ଅନ୍ୟ ଗୋଟିଏ ଜନ୍ମ ଭଳିଆ 
ବ୍ୟବହାର କରନ୍ତି କେତେବେଳେ କେମିତି ମଧ୍ଯ ଧମକାନ୍ତି । ଏସବ୍ର କାମ ନ 
ଦେଲେ ପଳାନ୍ତି କିମ୍ଭା ଆକ୍ରମଣ କରନ୍ତି । 


ଆଫ୍ରିକା ଦେଶର ହାତୀ ଏତେ ବଳବାନ୍‌, ଅଥଚ ସହଜରେ ଆକ୍ରମଣ 
କରେ ନାହିଁ । ଅନ୍ୟ ଜୀବଜନ୍ଧ, ମଣିଷଙ୍କୁ ଘଉଡ଼େଇବା ପାଇଁ ଦି” କାନକୁ 
ଜୋର୍‌ସେ ହଲାଏ, ଥୋଡ଼ପାହାଡ଼ ଟେକି ବୋବାଏ, ମୁଣ୍ଡ ତଳକ୍ର କରି ଗୋଡ଼େଇ 
ଧମକ ଦିଏ । ହାତୀକୁ ଏ ଅବସ୍ଥାରେ ଦେଖ୍ଲେ ବାଘ ସିଂହ ଛତ୍ରଭଙ୍ଗ ଦିଅନ୍ତି । 


କଲରାପତରିଆ ବାଘ ପାଟିକୁ ଆଁ କରି ନାକକୁ ଟେକେ, ନାକ ନିଶଗୁଡ଼ା 
ଟାଙ୍କୁରି ଉଠେ, କାନ ଦି'ଟା ସାମନାକୁ ଟେକି ହେଇଯାଏ ଓ ଘାଉଁ ଘାଉଁ ଶବଦ 
କରେ | ତା ଇଲାକାରେ ଅନ୍ୟ କୋଉ ବାଘ ପଶିଲେ କିମ୍ବା ଛୁଆଙ୍କ ପ୍ରତି ବିପଦ 
ଆଶଙ୍କା ଥୁଲେ କଲରାପତରିଆ ଏଇଭଳି ଢଙ୍ଗ ଦେଖାଏ । କଙ୍କଡ଼ା କିନ୍ତୁ ଅନ୍ୟ 
ପ୍ରକାରର ବ୍ୟବହାର କରେ, ବିପଦ ଦେଖ୍ଲେ କଙ୍କଡ଼ା ଆଗଗୋଡ଼ ଦି'ଟା ଟେକି 
ରଖେ— ଜଣେଇ ଦବା ପାଇଁ ଚାହେଁ ଯେ ସେ ଚିମୂଟିବା ପାଇଁ ପ୍ରସ୍ତୁତ। କଙ୍କଡ଼ା 
ବିଛା ଲାଞ୍ଜକୁ ଟେକି ରଖେ, ଲାଞ୍ଜ ଅଗରେ ଥୁବା ନାହୁଡ଼ରେ ପ୍ରଚୂର ବିଷ ଥାଏ । 
ସେଇଭଳି ସାପମାନେ ବିଭିନ୍ନ ପ୍ରକାର ଢଙ୍ଗ ଦେଖାନ୍ତି । ଅନେକ ସାପ ଫଣାକୁ 
ଚଉଡ଼ା କରି ଟେକି ରଖନ୍ତି ଓ ପଛକୁ ଝୁଙ୍କନ୍ତି- ଯେ ଭାବିବ ମାରିବ କି । ଆଉ 
ଅନେକ ସାପ ଅଛନ୍ତି ଯୋଉମାନେ ଫଣା ନଟେକି ମୁହଁ ମେଲାକରି ଦାନ୍ତ 
ଦେଖାନ୍ତି । ମୁହଁ ମେଲେଇ ଧମକାଇବାରେ ଘୋଡ଼ା, ଗଧ, ହରିଣମାନେ ମଧ୍ଯ 
ଓସ୍ତାଦ। ଘୋଡ଼ା ବଡ଼ ବଡ଼ ଦାନ୍ତ ଓ ମାଢ଼ି ଦେଖେଇ ଧମକାଏ, ହରିଣ ପାଟିକୁ 
ମେଲାକରି ତଳ ଉପର ମାଢ଼ି ଦେଖାଏ । 


ପେଚା ବିପଦ ଦେଖୁଲେ ଗୋଲ ଗୋଲ ଆଖ୍ରେ ରାଗିକରି ଅନାଏ । 
ଥଣ୍ଟକ୍ୁ ମେଲେଇ ଦିଏ, ତା ସାଙ୍ଗେ ସାଙ୍ଗେ ଡେଣାକୁ ମେଲେଇ ଫୁଲେଇ ଦିଏ । 
ଡେଣାରେ କିଛି ନଥାଏ ଖାଲି ପର, ଅଥଚ ଫୁଲିଗଲେ ପେଚା ବହୁତ ବଡ଼ 
ଦିଶେ ଓ ଆକ୍ରମଣକାରୀ ଭୟ ପାଇ ପଳେଇଯାଏ। ପେଚାପରି ଅନେକ ଚଢ଼େଇ 
ଦେହ ଓ ବେକକୁ ଫୁଲେଇ, ଥଣ୍ଟ ମେଲାକରି ଧମକାନ୍ତି । ଜାନେଟ୍‌ ଚଢ଼େଇ 

ଛୁଆଙ୍କ ଉପରେ ଆକ୍ରମଣର ଆଶଙ୍କା ଥୁଲେ ସିଧାହେଇ ବସେ, ଡେଣା ମେଲେଇ 
ଦିଏ ଓ ମୁଣ୍ଡକୁ ଏପଟସେପଟ ହଲାଏ। ତା'ର ଏ ଢଙ୍ଗ ଦେଖ୍ଲେ ଟିଲ ଓ ଗଲ୍‌ 
ଚଢ଼େଇମାନଙ୍କର ଭୟ ହୁଏ । 


ଅନେକ ଜୀବଜନ୍ତୁ ଶବ୍ଦ କରନ୍ତି ପାଟିରେ କିମ୍ବା ଗୋଡ଼ପିଟି ଓ ଲାଞ୍ଜ 
ବାଡ଼େଇ । ମଇଷିମାନେ ଧମକେଇବାକୁ ଗଲେ ମୁଣ୍ଡ ସାମାନ୍ୟ ତଳକୁ କରି 
ଶିଘଂକୁ ମାରିବା ଅବସ୍ଥାକୁ ଆଣନ୍ତି ଓ ସାଙ୍ଗେ ସାଙ୍ଗେ ଚାରିଗୋଡ଼ରେ ମାଟିକୁ 
ରାମ୍ପି ପଛକୁ ଫୋପାଡ଼ନ୍ତି । ତା'ର ଏ ପ୍ରକୃତି ଜାଣି ବାଘ ତାକୁ ବେଳେବେଳେ 
ଠକିଦିଏ। ଦଳ ଭିତରେ ବଣମଇଁଷି ଥୁଲେ ବାଘ ଆକ୍ରମଣ କରିବାପାଇଁ ଡରେ । 
କିନ୍ଧୁ ଦଳଠାରୁ ଟିକିଏ ଦୂରରେ ଏକୂଟିଆ କୌଣସି ମଇଁଷି ଚରୁଥୂଲେ ବାଘ ବରଦା 
ଭିତରେ ଲୁଚି ଚାରିଗୋଡ଼ରେ ମାଟି ରାମ୍ପୁଡ଼େ। ମଇଁଷି ଭାବେ ଯେ ବୁଦା ସେପାଖେ 
ବୋଧେ ଆଉ କୋଉ ମଇଁଷି ତାକୁ ଲଢ଼େଇ ପାଇଁ ଡାକୁଚି ଓ ନିଜ ଦଳକୁ ଛାଡ଼ି 
ବ୍ରଦା ପାଖକୁ ମାଡ଼ିଯାଏ — ବାସ୍‌ ସେତିକି ସୁଯୋଗକୁ ବାଘ ଅପେକ୍ଷା କରିଥାଏ । 


ହିସ୍‌ -ହସ୍‌ ଶବ୍ଦ କରି ଅନେକ ଜୀବଜନ୍ତୁ ନିଜକ୍ର ରକ୍ଷା କରନ୍ତି । ଆମେରିକାର 
ରାଟେଲ ସାପର ବିଷ ଭାରି ଟାଣ । କିନ୍ଧୁ ସହଜରେ ସେ କାମୁଡ଼େ ନାହିଁ, ତା 
ନିକଟକୁ ଯଦି କେହ ଆସେ ସେ ଭୀଷଣ ହିସ୍‌ ହସ୍‌ ଶବ୍ଦ କରେ। ରାଟେଲ୍‌ ସାପକୁ 
ଅନିଷା କରି ଗାତୁଆ ପେଚା ହିସ୍‌-ହିସ୍‌ କରିବା ଶିଖ୍ଚି। ଅନ୍ୟ ପେଚାମାନଙ୍କ 
ପରି ଗଛ କୋରଡ଼ରେ ନରହି ଗାତୁଆ ପେଚା ଭୁଇଁତଳେ ଗାତ କରି ରହେ। 
ତାକୁ ଆକ୍ରମଣ କରିବାପାଇଁ ବିଲୁଆ ଓ କୋକିଶିଆଳି ଆସନ୍ତି । ବିଚରା ଗାତୁଆ 
ପେଚା ଲଢ଼େଇରେ ତ ପାରିବନାହିଁ, ତେଣୁ ଗାତଭିତରେ ଥାଇ ରାଟେଲ 
ସାପଭଳିଆ ଅବିକଳ ହିସ୍‌ -ହିସ୍‌ ଶବ୍ଦ କରେ। ବାସ୍‌ ରାଟେଲ ସାପକୁ ତ ବାଘର 
ଭୟ, ଆଉ ବିଲୁଆ କି ରହେ ? ଲାଞ୍ଜ ଜାକି ପକାଏ । 

କେତେକ ଜୀବଜନ୍ତୁ ମଲାପରି ପଡ଼ି ରହିବାର ଛଳନା କରି ବଞ୍ଚ୍ଯାଆନ୍ତି । 
ଓପସମ୍‌ ଛୋଟିଆ ଜନ୍ଧଟିଏ, ଆକ୍ରମଣର ଭୟ ଦେଖ୍ଲେ ଭୁଇଁରେ ଓଲଟି ପଡ଼ି 
ଡୋଳା ଉପରକୁ ଟେକି, ହୃତ୍ସାନ୍ଦନକୁ କମେଇ ଦେଇ ପଡ଼ିରହେ। ଆକ୍ରମଣକାରୀ 
ଜନ୍ମ ଭାବିପାରେ ନାହିଁ ଯେ ସେ ସଜୀବ କି ନିର୍ଜୀବ, ଛାଡ଼ିଦେଇ ଟିକିଏ ଦୂରକୁ 
ଯିବାମାତ୍ରେ ଓପସମ୍‌ ମାରେ ଚମ୍ପଟ୍‌। ଘାସସାପ ବିଷଧର ନୁହେଁ ଅଥଚ ବିଷଧର 

ସାପଭଲିଆ ଜିଭକୁ ବାହାର କରି ଫୁ-ଫୁକାର କରେ, ହିସ୍‌-ହିସ୍‌ ଶବ୍ଦ କରେ । 
ଏତିକି ଢଙ୍ଗ କାମ ନଦେଲେ କାମୁଡ଼ିବାର ଛଳନା କରେ ଓ ଶେଷକୁ ପାଟିରୁ 
ଦ୍ରର୍ଗନନ୍ଧ ନାଳ ବାହାର କରେ । ସବୁଠ୍ଧି ଶେଷରେ ଡୋଳା ଦିଟା ଉପରକୁ କରି 
ଛଟପଟ ହେଇ ମଲାଭଳିଆ ପଡ଼ିରହିବାର ଛଳନା କରେ । ଘାସସାପ ଭଳିଆ 
ଗନ୍ଧ ଛାଡ଼ି ନିଜକୁ ବଞ୍ଚେଇବାରେ ଓସ୍ତାଦ୍‌ ହେଉଛି ସ୍କଙ୍କ । କଳାଧଳା ରଙ୍ଗର ଏଇ 
ଜନ୍ମଟ ବିପଦ ଦେଖ୍‌ଲେ ଇମିତି ଗନ୍ଧଟେ ଛାଡ଼େ ଯେ କେହି ପାଖକୁ ଆସନ୍ତି 
ନାହିଁ। 

ଅନେକ ବେକ ଟେକି ପାଟି ଆଁ କରି ଦାନ୍ତକୁ ଦେଖେଇ ଧମକାନ୍ତି— 
ପେଙ୍ଗଇନ୍‌ ଚଢ଼େଇ ମୁଣ୍ଡକୁ ଟେକି ପାଟି ଉପରକୁ କରି ଧମକେଇବା ପାଇଁ ଚେଷ୍ଟା 
କରେ । ହିପୋ ଆଁ କରେ ନିଜର ବଡ଼ ବଡ଼ ଦାନ୍ତ ଓ ଟାଣୂଆ ମାଢ଼ି ଦେଖେଇବା 
ପାଇଁ । ଅନେକ ଭାବନ୍ତି ହିପୋ ହାଇମାରୂଚି— ପ୍ରକୃତରେ ସେ ଧମକାଏ 
ପାଟି ଆଁ କରି । ହିପୋର ଗୋଟିଏ କାମୁଡ଼ାରେ କୁମ୍ଭୀର ବି ଦିଗଡ଼ ହେଇଯିବ । 


ଯେତେ ଧମକ ସବ୍ରଠାରୁ ବିଚିତ୍ର ଧମକ ପଫର ମାଛର । ଏଇ ଫୁଲେଇ 
ମାଛ ବିପଦ ଦେଖ୍ଲେ ପାଣି ପିଇଦିଏ ପ୍ରଚୁର ପରିମାଣରେ । ତା ଦେହଟା 
ରବରଭଳିଆ । ପାଣି ପିଇଲା ମାତ୍ରେ ବହୁତ ବଡ଼ ଦେଖାଯାଏ । ଦେହରେ ସାନ 
ସାନ କାତିଗୁଡ଼ା କଣ୍ଟାଭଳିଆ ଫୁଲିଉଠେ । ପାଣି ଉପରେ ଥୁଲେ ପାଣି ପିଇବା 
ପାଇଁ ସମୟ ପାଏନି । ପବନ ଶୋଷି ନେଇ ସେ ଫୁଲିଯାଏ, ତାର ବିରାଟ 


ଆକୃତି ଓ ଭୟଙ୍କର ରୂପ ଦେଖ୍‌ ଆକ୍ରମଣକାରୀ ମାଛ କିମ୍ବା ପକ୍ଷୀ ଡରରେ 
ପଳାଏ। 

ପୂସ୍ତକ ସଂପର୍କରେ ... 


। ଶ୍ରୀ ବିପିନ ବିହାରୀ ମିଶ୍ରଙ୍କ ଦ୍ଵାରା ଲିଖ୍ତ ଏହି “ବିଚ଼ିବୁ ଜୀବଜନ୍ତୁ ' ' ପୂସ୍ତକଟି 
ଡିଆ ଶିଶୁ ସାହିତ୍ୟକୁ ଏକ ଅନବଦ୍ୟ ଅବଦାନ । କାରଣ, ଏହାର ଚିଷୟବସ୍ତରେ ଥବା 
54 କେବଳ ଯେ ଶିଶୁମାନଙ୍କ ଲାଗି ଉଦ୍ଦିଷ୍ଟ, ତା ନୁହେଁ, ବୟସ୍କମାନଙ୍କ ଲାଗି ମଧ୍ଯ ଉଦଦିନ୍ତ । 
କିନ୍ତ ଏହାର ଭାଷା ଓ ଶୈଳୀ ଶିଶୁମାନଙ୍କ ମନକୁ ଛରଇଁଲା ଭଳି ସଲସ ଓ ଚୋଧମମ୍ୟ । 

| 


ଏଥୁରେ ବିଭିନ୍ନ ପକ୍ଷୀ ଓ ଜୀବଜନ୍ତୁଙ୍କ ଜୀବନଧାରା ଓ ଶୈଳୀ ବେଶ୍‌ ସୁନ୍ଦର ଭାଦରେ 
୫ଣ୍ଠନା କରାଯାଇଛି । ସେମାନଙ୍କ ଜୀବନଚର୍ଯ୍ୟାକୁ ମନନଶୀଳ ଦୁଷ୍ଟିଭଙ୍ଗୀ ନେଇ ଲେଖକ 
ଥିଭୀର ଭାବରେ ଅନୁଧ୍ୟାନ କରିଛଚି ଓ ତାଜୁ ଅତି ନିଖୁଣ ଭାବରେ ପରିବେଷଣ କରିଛନ୍ତି 


} ଦେଶବିଦେଶର ପଶୁପକ୍ଷୀମାନଙ୍କର ଜୀବନଚର୍ଯ୍ୟା ଉପରେ ଲିଖ୍‌ତ ଏହି ପ୍ରସ୍ତକଟି 
ଦାରା ପାଠକ ପାଠିକାମାନେ ବହୁ ଅଜ୍ଞାତ ତଥ୍ୟ ବିଷଯରେ ଅବହିତ ହୋଇ ପାରିବେ ଵୋଲି 
ଥାଶାକରୁ । 

¬ ଥୁକାଣକ 

